

நமது

# தமிழர் தாயகத்தின் முன்னோடி நாளிதழ்


தமிழர் தாயகத்தின் முன்னோடி நாளிதழ்

மலர்:03 திருவள்ளூர் ஆண்டு: 2036 ஆனி- 20 ஆம் நாள் ஹிஜ்ரி 1428 ஐ-அவ்வல் 26 (04.07.2005)

திங்கட்கிழமை

இதழ்:277

## அதிவேக உந்துருளி அணியின் பயிற்சி நிறைவில் தேசியத் தலைவர்!



கிளிநொச்சி தமிழீழ விடுதலைப் புலிகளின் லெப். கேணல் இம்ரான் பாண்டியன் படையணியின் அதிவேக உந்துருளி படையணியின் மூன்றா

வது அணியினரின் பயிற்சி நிறைவு நிகழ்வில் தமிழீழத் தேசியத் தலைவர் கலந்து அதிவேக உந்துருளி அணியின் இராணுவ மரியாதையை ஏற்றுக்கொண்டார்.



பின்னர் அதிவேக உந்துருளி அணியின் சாகச நிகழ்வுகள், தாக்குதல் ஒத்திகைகள் என் பனவற்றையும் அவர் பார்வையிட்டார். லெப். கேணல் இம்ரான் பாண்டியன் படைய

ணியின் சிறப்புத் தளபதி வேலகன் தலைமையில் நடைபெற்ற இந்த நிகழ்வில் கட்டளைத் தளபதிகள், சிறப்புத் தளபதிகள், பொறுப்பாளர்கள், போராளிகள் எனப் பலர் கலந்துகொண்டு சிறப்பு பித்தனர்.

## எந்தக் கணத்திலும் போர் வெடிக்கும்; எதிர்கொள்வதற்குத் தயாராகுங்கள்!

படையினர் மத்தியில் தளபதிகள் தீவிர பிரசாரம்

கொழும்பு விடுதலைப் புலிகளுக்கு எதிரான போருக்கு - இராணுவ அதிகாரிகளையும் படையினரையும் தயார்ப்படுத்தும் நடவடிக்கைகளில் சிரேஷ்டப் படை அதிகாரிகள் இறங்கியிருப்பதாக கொழும்புத் தகவல்கள் தெரிவித்தன.

மூன்றரை ஆண்டு கால போர்நிறுத்தம் தற்போது எந்தநேரமும் முறிவடையும் கட்டத்தை நோக்கிச் சென்றுகொண்டிருப்பதாலேயே - படையினரையும் அதிகாரிகளையும் அதற்குத் தயார்படுத்தும் நடவடிக்கைகள் எடுக்கப்பட்டிருக்கின்றன.

சிரேஷ்டப் படையதிகாரிகள் தற்போதைய அரசியல் நிலைமையை விளக்கி உரை நிகழ்த்தி வருவதுடன் - போருக்குத் தயாராகும் வகையில் கடும் ஆயுதப் பயிற்சிகள் வழங்குவதற்கு நடவடிக்கை எடுக்கப்பட்டிருப்பதாகவும் தெரிவிக்கப்படுகிறது. (12 ஆம் பக்கம் பார்க்க)

## படையினரின் தடைகளை அகற்றக்கோரி குருநகர் மீனவர்கள் இன்று போராட்டம்!



உயிரிழந்த இளைஞரின் சடலம்.

யாழ்ப்பாணம் படையினரின் மின்வேலியில் சிக்கி உயிரிழந்த குருநகர் இளைஞரின் இறுதிச் சடங்கு இன்று நடைபெறவுள்ள நிலையில் - தமது தொழிலுக்குத் தடையாகவுள்ள காவலர்கள், முட்கம்பி வேலிகள் மற்றும் மின்சார வேலிகளை அகற்றுமாறு கோரியும் மேற்படி சம்பவத் தைக் கண்டித்தும் குருநகரில் இன்று மாபெரும் எதிர்ப்பு ஆர்ப்பாட்டம் இடம்பெறவுள்ளது. இராணுவத்தினரின் அசமந்தப் போக்கு காரணமாக மின் இணைப்பில் சிக்கி பரிதாபகரமாக உயிரிழந்த இளைஞரின் சடலம் வைத்திய பரிசோதனைகளின் பின்னர், அவரது உறவினர்களிடம் ஒப்படைக்கப் (12 ஆம் பக்கம் பார்க்க)

## ஐனாதிபதி சந்திரிகா - சந்திரிகிரி மோதல்: கடற்படை அதிகாரிகளிடையே குழப்பம்!

கொழும்பு கடற்படைத் தளபதியும் கூட்டுப் படைத்தளபதியுமான வைஸ் அட்மிரல் தயா சந்திரிகிரிக்கும் ஐனாதிபதி சந்திரிகாவுக்கும் இடையிலான முறுகல் நிலை தீவிரமடைந்திருப்பதாக கொழும்புத் தகவல்கள் தெரிவித்தன. திருகோணமலையில் திடீர் புத்தர்சிலையை நிறுவிய ஓட்டோ சங்கத்தை பின்னணியிலிருந்து இயக்கியதாகக் கூறப்படும் கிழக்குப் பிராந்திய கடற்படைத் தளபதி வைஸ் அட்மிரல் சரத் வீரசேகர உள்ளிட்ட கடற்படை அதிகாரிகள் சிலரை ஜன் மாத நடுப் பகுதியில் தயா சந்திரிகிரி இடமாற்றம் செய்து உத்தரவிட்டார்.

ஆனால், தயா சந்திரிகிரியின் இடமாற்ற உத்தரவுகளை நிராகரித்த ஐனாதிபதி சந்திரிகா - ஜன் 26 ஆம் திகதி தயா சந்திரிகிரியின் இடமாற்ற உத்தரவுகளை இரத்துச் செய்து புதிய உத்தரவுகளைப் பிறப்பித்தார். ஆனால், ஐனாதிபதி சந்திரிகா குமாரதாங்குவின் உத்தரவுகள் இதுவரை நடைமுறைக்கு வரவில்லையென்று கூறப்படுகிறது. இதைச் செயற்படுத்தவேண்டிய நிலையில் தயா சந்திரிகிரி பிரிட்டனுக்கான பயணத்தை மேற்கொண்டுவிட்டார். அதேநேரத்தில் (12 ஆம் பக்கம் பார்க்க)

நாளை கரும்புலிகள் நாள்

## உணர்வெழுச்சியுடன் அனுவடிக்க தேசிய எழுச்சிப் பேரவை அழைப்பு!

யாழ்ப்பாணம் தமிழீழ தேசிய விடுதலைப் போராட்டத்தின் உன்னத போராடியுமான கரும்புலிகளது தற்கொடையை நினைவுகூரும் நாளாகிய கரும்புலிகள் தினத்தை உணர்வெழுச்சியுடன்

அனுவடிக்க யாழ். மாவட்ட தேசிய எழுச்சிப் பேரவை ஏற்பாடுகளைச் செய்துள்ளது.

தீவகம், வலிகாமம், தென்மராட்சி, வடமராட்சி என நான்கு கோட்டங்களிலும் கரும்புலிகள் தின நிகழ்வு

கள் நாளை பிற்பகல் 6.30 மணியளவில் இடம்பெறவுள்ளது.

வலிகாமத்தில் சங்கானை வழக்கம்பரையிலும், தென்மராட்சியில் மாவடிப் பிள்ளையார் கோவிலடியிலும், (12 ஆம் பக்கம் பார்க்க)

## சித்தசுவாகீனமற்றவர் எனத் தெரிவித்து சந்திரிகா மீது குற்றவியல் சிரேரணை!

ஜாதிக ஹெல உறுமய மற்றும் ஜே.வி.பி. திட்டம்!

கொழும்பு ஐனாதிபதி சந்திரிகாவின் தற்போதைய செயற்பாடுகள்- அவர் சித்தசுவாகீனமானவராக இல்லையென்பதையே எடுத்துக்காட்டுவதாகத் தெரிவித்து அவருக்கெதிராக ஜாதிக ஹெல உறுமய மற்றும் ஜே.வி.பி. ஆகியன இணைந்து

குற்றவியல் சிரேரணையை கொண்டு வருவதற்குத் தீர்மானித்துள்ளதாக சிங்களப் பத்திரிகை ஒன்று செய்தி வெளியிட்டுள்ளது.

1999ஆம் ஆண்டு ஐனாதிபதியை இலக்குவைத்து நடத்தப்பட்ட குண்டுத் (12 ஆம் பக்கம் பார்க்க)

### கரும்புலிகள் நாள் கவிதைப் போட்டி வெற்றிபெற்றோர்

யாழ்ப்பாணம்— கரும்புலிகள் தினத்தை முன்னிட்டு சர்வதேச தமிழீழ மாணவப் பேரவையால் நடத்தப்பட்ட கவிதைப் போட்டியில் வெற்றி பெற்றோரின் விபரங்கள் வெளியிடப்பட்டுள்ளன.

முதலாமிடம் - தம்பிராசா பரமலிங்கம்(வண்.வடமேற்கு), இரண்டாமிடம் - எம்.சந்திரகாந்தா (வெள்ளவத்தை), மூன்றாமிடம்- சி.அகிலன் (அண்ணா சிலையடி, கரணவாய்).

பாராட்டுப் பெறுவோர்: - பா.சஞ்சீவன் (கனகாம்பிகைக்குளம் அர சினர் தமிழ் கலவன்

பாடசாலை), எம்.பிரேமசீலன் (கோண்டாவில் வடக்கு), பா. தீபச்செல்வன் (கலைப்பீடம், யாழ். பல்கலைக்கழகம்), தமிழீழ கவிராயர் (பருத்தித்துறை வீதி, நல்லூர்), ஆ.சுவாமிப்பிள்ளை (உற்றுப்புலம், கிளிநொச்சி), ப. பத்மன் (மல்லாகம் மகாவித்தியாலயம்), மாலாதேவி மதிவதனன் (அளவெட்டி மத்தி), ப.சந்திரகலா (உரும்பிராய்), கா.சுஜோ (போராணி - கிளிநொச்சி பொன்னம்பலம் வித்தியாலயம்), கவிஞர் செ.பரமநாதன் (தூவடி), வைஸ்ணவி ஏழுமலை (நிமலன் புகைப்படக்கலையகம், மல்லாவி), சி.விஸ்வராஜ் (மட்டக்களப்பு), ச.முருகானந்தன் (அரசினர் வைத்தியசாலை, முழங்காவில்), அல்ஸிபாத் (புத்தளம்), இ.காயத்திரி (விவசாயபீடம், யாழ். பல்கலைக்கழகம்).

### பரிசளிப்பு நிகழ்வு

கரும்புலிகள் தினத்தை முன்னிட்டு சர்வதேச தமிழீழ மாணவப் பேரவையால் நடத்தப்பட்ட கவிதைப் போட்டியில் வெற்றி பெற்றோருக்கான பரிசளிப்பு நிகழ்வும், கரும்புலிகள் நாள் நிகழ்வும் நாளை காலை 9.30 மணிக்கு சர்வதேச தமிழீழ மாணவப் பேரவை கேட் போர் கூடத்தில் நடைபெறவுள்ளது.

மாணவர் ஒன்றியத் தலைவர் செ.செல்வகுமார் தலைமையில் நடைபெறவுள்ள இந்த நிகழ்வில் பிரதம விருந்தினராக நாடாளுமன்ற உறுப்பினர் பத்மினி சிதம்பரநாதனும், சிறப்பு விருந்தினர்களாக பேராசிரியர் வி.பி.சிவநாதன், யாழ். மாவட்ட அரசியற் துறை துணைப்பொறுப்பாளர் ந.கண்ணன், யாழ்.மாவட்ட மகளிர் அரசியல்துறை பொறுப்பாளர் கலைவிழி ஆகியோர் கலந்து கொள்ளவுள்ளனர்.

### ஸ்ரீ மலையாள பகவதி ஜோதிடாலயம்

Pandit Nara Semanidu World Expert Astrologer  
இந்தியாவின் கர்நாடகாவிலிருந்து வந்திருக்கும் சர்வதேச ஜோதிடர் பண்டிதர் நரசிம்ம நாயுடு அவர்கள் ஓம் சிவசக்தி அருள்கொண்டு கைரேகை, பிறந்த திகதி மூலம் துலிய மாக நடந்தவை, நடக்கின்றவை, நடக்கப்போகிறவை, தொழில் வியாபார இலட்சுமிகர விடயங்கள், விவாக, வாகனப் பொருத்தங்கள், கல்வி, குடும்ப ஒற்றுமைகள் மற்றும் எதிர்கால பலாபலன்களை அறிந்துகொள்ள தொட்புகளுக்கு ஹோட்டல் பிள்ளையார் இன், அறை இல:09 - 31, மானிப்பாய் வீதி, யாழ்ப்பாணம். T.P - 0779122836 நேரம்: காலை 9.00 - 8.30 வரை (1198)

### திரவில் மூன்று ஆலயங்களில் திருட்டு

நவாலியில் நேற்று முன்தின மிரவு மூன்று ஆலயங்கள் விஷமிகளால் உடைக்கப்பட்டு பெருமளவு தங்கநகைகளும், அம்மன் தாலிகளும் திருடப்பட்டுள்ளன. இந்தச் சம்பவம் தொடர்பாக மேலும் தெரியவருவதாவது: -

நவாலி களையோடை கண்ணகை அம்மன் ஆலயகதவுகளை உடைக்கப்பட்டு, அம்மனின் இருப்பிடம் அகற்றப்பட்டு, பொட்டுத்தாலி, வெள்ளித்தாலி மற்றும் இதர பொருட்கள் திருடப்பட்டுள்ளன. மேலும் களையோடை கண்ணகை அம்மன் வளவிலுள்ள சிவன் கோயில், முருகன் கோயில் மற்றும் மடப்பள்ளி என் பன உடைக்கப்பட்டு பெறுமதிமிக்க பொருட்கள் திருடப்பட்டுள்ளதாகவும் ஆலயப் பிரதமகுரு தெரிவித்தார்.

நவாலி களையோடை கண்ணகை அம்மன் ஆலயகதவுகளை உடைக்கப்பட்டு, அம்மனின் இருப்பிடம் அகற்றப்பட்டு, பொட்டுத்தாலி, வெள்ளித்தாலி மற்றும் இதர பொருட்கள் திருடப்பட்டுள்ளன. மேலும் களையோடை கண்ணகை அம்மன் வளவிலுள்ள சிவன் கோயில், முருகன் கோயில் மற்றும் மடப்பள்ளி என் பன உடைக்கப்பட்டு பெறுமதிமிக்க பொருட்கள் திருடப்பட்டுள்ளதாகவும் ஆலயப் பிரதமகுரு தெரிவித்தார்.

**மனோகரா** யாழ்ப்பாணம்  
2 ஆவது வாரமாக சியான் ஷீக்ரம், சதா, விவேக், பிரகாஷ்ராஜ், கவுண்டமணி, சாவி ஆகியோரின் சிறந்த நடப்பில்  
**அந்தியன் anniyen**  
கிடை: ஹரிஸ் செவராசு  
கிடை: சந்திர - சந்திர  
காட்சி நேரம்: (பு.நே) 10.30, 2.30, 6.30, 9.30

**நாகம்ஸ்** யாழ்ப்பாணம் (ஒளிமூலப்படம்)  
கிண்டி மட்டுமே  
அசீத், தேவயானி நடத்த  
**நாகம்ஸ் கோடல**  
நாளை முதல் சத்தியராஜ், சனிதாவர்மா வடிவேல் நடத்த **6.2**  
காட்சிகள்: 10.30, 2.30, 6.30, 9.30 (பு.நே)

**நாகம்ஸ்** சன்னாமை  
கனாமி போன்ற இயற்கை அழிவுகளை சித்தரிக்கும் திரைக்காட்சி  
**DAY AFTER TOMORROW**  
(நாளை மறுநாள்)  
காட்சிகள்: 11.00, 3.00, 6.00 (புறைய நேரம்)

**ராஜா** யாழ்ப்பாணம்  
04-07-2005 கின்று எமது திரையரங்கின் 44 ஆவது ஆண்டு ஆரம்ப தினம் என்பதை ரசிகப் பெருமக்களுக்கு மகிழ்ச்சியுடன் தெரிவித்துக் கொள்கின்றோம்.  
ரணிகார, நயந்தாரா,  
பிரபு, கோதிகா, வடிவேல் நடத்த  
**சந்திரமுகி**  
அடுத்த வெளியீடு: பரத், ரேணுகமேனன் நடத்த  
**வப்பிரவரி 14**  
பு.நே: 10.30, 2.30, 6.30, 9.30

**திரைச்சினாஸ்** சங்காவா  
சத்தியராஜ், சனிதாவர்மா வடிவேல் நடத்த **6.2**  
பல் போக்குவரத்துப்பாதை இல 782 - காரைநகர் / 787 லாதகல்  
காட்சிகள்: 11.00, 2.45, 6.00 (பு.நே)

### டயலொக் டெலிகொம் ஆரம்ப பொது வழங்கல்

டயலொக் ஆரம்ப வழங்கல் குறித்த அறிமுகம் இடம்பெறவுள்ளது.

காலம்: ஜூலை 4 ஆம் திகதி 2005  
நேரம்: மு.ப. 11.00 மணி  
இடம்: வரையறுக்கப்பட்ட யாழ். பலநோக்கு கூட்டுறவுச் சங்கம் 127, காங்கேசன்துறை வீதி, யாழ்ப்பாணம்.

நீங்களும் இந்த நிகழ்வில் கலந்து கொள்ள விரும்பினால் தயவு செய்து யாழ்ப்பாணம் ஹற்றன் நஷனல் வங்கியில் உள்ள திரு.வசந்தகுமார் உடன் தொடர்பு கொண்டு அழைப்பிதழ்களை பெறமுடியும்.  
அழைப்பிதழ்களை பெறுவதன் மூலமே இதில் நீங்கள் பங்குபற்ற முடியும்  
தொலைபேசி: 021 2227882, 021 2223463, 021 2222787, 0777 164966

### நமது ஈழநாடு நடாத்தும் 2005 ஆம் ஆண்டு தரம் ஐந்திற்கான புலமைப்பரிசில் பரீட்சையில் தோற்றும் மாணவர்களுக்கு தமிழர் தாயகத்தின் முன்னோடி நாளிதழ் கென இலங்கையிலுள்ள முன்னணி ஆசிரியர்கள் இணைந்து வழங்கும்

### முன்னோடிக் கருத்தரங்கு விபரம் விரைவில் நமது ஈழநாடு நாளிதழில் வெளிவரும்

**யாழ்.மாவட்டத்துக்கான அனுசரணை வழங்குவோர்**

 கொமர்ஷல் வங்கி உங்கள் நலமே எங்கள் நோக்கம்	 DSI கப்ப சூஸ் ஆஸ்பத்திரி வீதி, யாழ்ப்பாணம்.	 BOC ரண் கெருழி சிறுவர் சமீபியுக் கணக்களக மண்டலத்தில் ஆரம்பிக்கலாம்
--	---	--

யாழ்.மாவட்டத்திலுள்ள மாணவர்கள் கீழுள்ள கூப்பன்கள் ஐந்தை நிரப்பி உடனடியாக "சந்தைப்படுத்தல் பிரிவு, நமது ஈழநாடு, 267, நாவலர் வீதி, யாழ்ப்பாணம்." எனும் முகவரிக்கு அனுப்பிவைக்கவும்.

### கிளிநொச்சி மாவட்டத்துக்கான அனுசரணை

மீண்டும் புதுப்பொலவுடன்... உங்களின் இக்காலத் தெரிவுக்கு...  
**குமரகுரு**  
புடவை அழகுப்பொருள் வாணிபம்  
யாழ்.சாலை, கிளிநொச்சி.  
Tel: 021 - 228 5971

கிளிநொச்சி மாவட்டத்திலுள்ள மாணவர்கள் கீழுள்ள கூப்பன்கள் ஐந்தை நிரப்பி "நமது ஈழநாடு, கிளைக்காரியாலயம், 152, யாழ்.சாலை கிளிநொச்சி" எனும் முகவரிக்கு அனுப்பிவைக்கவும்.  
போட்டோ பிரதிகள் ஏற்றுக்கொள்ளப்படமாட்டாது இங்கே வெட்டவும்

**விண்ணப்பம் படிவம்**

பெயர் :- ..... அலுவலக பாவனைக்கு  
தற்போதைய முகவரி:- ..... இக்ககம்  
பெற்றோர்/பாதுகாவலர் பெயர் :- ..... மாவட்டம்  
மாவட்டம் :- .....  
பெற்றோர்/பாதுகாவலர்/ஆசிரியர்கையொப்பம்  
மாணவர் கையொப்பம்

### 91 ஆம் நூள் நிகைவஞ்சலி

தோற்றம் 1988  
\*  
10  
\*  
30  
தோற்றம் 2005  
\*  
04  
\*  
05  
அமரா

### செல்ல சீவரஞ்சன் சீவராசா

(பண்டத்திரிபு ஊக்கிய விளையாட்டுக்கழக உறுப்பினர்)  
இவர் தமது 12 ஆவது வயதிலேயே 1500 மீற்றர் சாதனையையும், 14 ஆவது வயதிலேயே 200 மீற்றர் சாதனையையும், வடகிழக்கு மாகாணத்தில் 1000 மீற்றர், 5000 மீற்றர் ஓட்டத்திலும், மாத்தளையில் நடைபெற்ற சமாதான விளையாட்டும் போட்டியில் 5000 மீற்றர், 10000 மீற்றர் ஓட்டத்திலும் தங்கப்பதக்கங்கள் பெற்றவர்.  
இவரது இழப்பு, கழகத்துக்கும் பேரிழப்பாகும்.

அன்னாரது சாதனையையும், பணிகளையும், எமக்குத் தேடித்தந்துள்ள புகழையும் இந்நாளில் நன்றிபுடன் நினைவு கூர்ந்து, அவர்தம் சூதம்சாந்திக்காகவும் இறையருள் வேண்டி நிற்கின்றோம்.  
ஐக்கிய விளையாட்டுக்கழகம், பண்டத்திரிபு, 2005.07.05

# டிசெம்பரில் ஜனாதிபதி தேர்தல் அதிகாரத்தைக் கையிலெடுக்க தேர்தல் ஆணையாளர் முடிவு!

கொழும்பு - இரண்டாவது தடவையாக ஜனாதிபதி மாளிகையில் பதவிப் பிரமாணம் செய்துகொண்ட வர்த்தமானி அறிவிப்பையும், அது சம்பந்தமான ஆவணங்களையும் ஜனாதிபதி சந்திரிகாவிடம் கோருவதற்கு தேர்தல் ஆணையாளர் தீர்மானித்துள்ளார்.

இரண்டாவது தடவையாக ஜனாதிபதியாக பதவியேற்று ஒரு வருடத்தின் பின் -அதாவது 2000 ஆம் ஆண்டு மீண்டும் ஒரு தடவை இரகசியமாக நாட்டின் நிறைவேற்று அதிகாரம் கொண்ட ஜனாதிபதியாகப் பதவிப் பிரமாணம் செய்து கொண்டதாக ஜனாதிபதி சந்திரிகா குமாரதுங்க கூறியிருந்தார்.

அவர் கூறியதை அடிப்படையாக வைத்து அடுத்த சில தினங்களுக்குள் அது சம்பந்தமான வர்த்தமானி அறிவித்தலையும், அது சார்ந்த ஆவணங்களையும் அவரிடம் கோருவதற்கு தேர்தல் ஆணையாளர் தயானந்த திலாநாயக்க தீர்மானித்திருப்பதாகத் தெரியவருகிறது.

இரண்டாவது தடவையாக ஜனாதிபதியாகத் தெரிவாகி 1999 ஆம் ஆண்டு

டிசெம்பர் மாதம் செய்துகொண்ட பதவிப் பிரமாணம் சம்பந்தமான வர்த்தமானி அறிவித்தலும், 2000 ஆம் ஆண்டில் ஜனாதிபதியால் நாடாளுமன்றத்தில் சமர்ப்பிக்கப்பட்ட அரசியலமைப்பு யோசனைகள் தவிர இரண்டாவது தடவையாகப் பதவிப் பிரமாணம் செய்துகொண்டமை சம்பந்தமாக எந்தவிதமான சட்டரீதியான ஆவணமும் இல்லாததாலுமே இந்த வர்த்தமானி அறிவித்தலைக் கோருவதற்கு முடிவு செய்யப்பட்டது.

இரண்டாவது தடவையாகவும் தான் பதவிப் பிரமாணம் செய்துகொண்டதாக ஜனாதிபதி சந்திரிகா கூறுவாரேயானால் அது சம்பந்தமான சட்டரீதியான ஆவணங்களை முன்வைக்குமாறு தேர்தல் ஆணையாளர் கோரவுள்ளார்.

எவ்வாறாயினும் அரசியலமைப்புச் சட்டத்துக்கமைய ஜனாதிபதி பதவியை ஏற்று இரண்டு தடவை ஆட்சிக்கு வந்த பின்னர், பதவியின் நிறைவுக்காலத்தில் ஜனாதிபதி தேர்தலை அறிவிக்கும் சட்ட அதிகாரம் தேர்தல் ஆணையாளரிடமே உள்ளது. இதற்கமைய அடுத்த ஜனாதிபதித் தேர்தலை எதிர்வரும் டிசெம்பர்

மாதத்தில் நடத்துவதற்கு தேர்தல் ஆணையாளர் தீர்மானித்திருப்பதாகக் கூறப்படுகிறது.

இருவாரங்களுக்கு முன்னர் ஜனாதிபதிக்கும், தேர்தல் ஆணையாளருக்கும் இடையே சந்திப்பு நடைபெற்றதாகவும், இதன்போது அடுத்த ஜனாதிபதித் தேர்தல் தொடர்பாக உரையாடப்பட்டதாகவும் தெரிவிக்கப்படுகிறது. அடுத்த தேர்தல் ஏப்போது என அறிவிக்கும் அதிகாரம் தன்னிடமே இருப்பதாக இந்தச் சந்திப்பின்போது தேர்தல் ஆணையாளர் தெரிவித்ததாகவும் கூறப்படுகிறது.

## ஜே.வி.பியால் நியமிக்கப்பட்ட அரசு நிறுவன நிர்வாகிகள் பதவி விலகுவதற்கு முடிவு

கொழும்பு - ஜே.வி.பியினரால் நியமிக்கப்பட்டு வந்த அமைச்சுகளின் 30 நிறுவனங்களின் தலைவர்கள், பணிப்பாளர்கள், பணிப்பாளர்சபை அங்கத்தவர்கள் அனைவரும் அடுத்தவாரம் தமது பதவிகளிலிருந்து விலகவுள்ளதாக தகவல்கள் தெரிவிக்கின்றன.

இந்த அதிகாரிகள் ஜே.வி.பியினரால் நியமிக்கப்பட்டவர்களாவர். விவசாய, காணி, நீர்ப்பாசன மற்றும் மிருகவள அபிவிருத்தி அமைச்சின் கீழுள்ள, மில்கோ கம்பனி, இலங்கை உரக்கூட்டுத் தாபனம், கொழும்பு உரக் கம்பனி, மக்கள் உரக்கம்பனி, சமங்கருவ உரக்கம்பனி, நீர் முகாமைத்துவசபை, அரசு அபிவிருத்திக்கூட்டுத்தாபனம் போன்ற பல அமைப்புகளின் தலைவர்கள் உட்பட

பணிப்பாளர்களும், இவ்வாறு பதவி விலகவுள்ளனர்.

இதனைவிட கடந்தொழில் மற்றும் நீரியல்வள அபிவிருத்தி அமைச்சின் கீழுள்ள நிறுவனங்கள், கிராமிய கைத் தொழில் அமைச்சின் கீழுள்ள நிறுவனங்கள் போன்றவற்றில் ஜே.வி.பி அமைச்சர்களால் நியமிக்கப்பட்டவர்கள், அத்துடன் கலாசார தேசிய மரபுரிமைகள் அமைச்சின் கீழுள்ள தேசிய திரைப்படக் கூட்டுத்தாபனம் மற்றும் சபைகளின் தலைவர்கள், பணிப்பாளர் சபைகளில் உள்ளவர்களும் பதவி விலகுவர்.

அடுத்தவாரம் முடிவடைவதற்கு முன்னர் இவர்கள் அனைவரும் பதவி விலகத் தயாராக இருப்பதாக இந்த அமைச்சுத் தகவல்கள் தெரிவித்தன. (தே)

## பிரதமர் நிதியத்தில் வைப்பிடப்பட்ட பெருமளவு சுனாமி நிதி மாயம்!

கொழும்பு - சுனாமியால் பாதிக்கப்பட்ட மக்களுக்கு வழங்கவேண்டிய வெளிநாடுகளால் வழங்கப்பட்டு, பிரதமர் நிதியத்தில் வைப்பிடப்பட்ட பில்லியன் கணக்கான நிதி, அந்த நிதியத்திலிருந்து காணாமற் போயுள்ளதாக கொழும்புத் தகவல்கள் தெரிவித்தன.

முன்னர் கிடைத்த அனைத்துத் தொகைகளும் பிரதமர் நிதியத்தில் வைப்பிடப்பட்டது. பின்னர் அந்த நிதியத்திலிருந்து எடுக்கப்பட்ட தொகை வேறொரு கணக்கில் வைப்பிடப்பட்டது. மில்லியன் கணக்கிலான இந்தத் தனியார் கணக்கு ஹெல்த் ஹம்பாந்தோட்டை என்ற பெயரில் வைப்பிடப்பட்டது.

சுனாமி அனர்த்தம் நிகழ்ந்தவேளை ஜனாதிபதி வெளிநாட்டில் இருந்தார்.

எனினும் அவர் நாட்டுக்குத் திரும்பியவுடன், சுனாமி நிதியாகக் கிடைத்து பிரதமர் கணக்கில் வைப்பிடப்பட்ட நிதியை ஜனாதிபதி நிதியத்துக்கு மாற்றுமாறு பிரதமர் மகிந்த ராஜபக்ஷவுக்குத் தெரிவித்திருந்தார். ஆனால், பிரதமர் நிதியத்திலிருந்து அந்தத் தொகை, ஜனாதிபதி நிதியத்தில் வைப்பிடப்பட்டவில்லையென தற்போது தெரியவந்துள்ளது.

பிரதமர் நிதியத்திலிருந்து தொகையில் குறிப்பிடத்தக்களவு ஜனாதிபதி நிதியத்துக்குச் சென்றாலும், பெருமளவு தொகை வேறாக ஆரம்பிக்கப்பட்ட ஹெல்த் ஹம்பாந்தோட்டை என்ற கணக்கிலேயே வைப்பிடப்பட்டுள்ளது. இதன்மூலம் ஜனாதிபதியின் ஆலோசனை மீறப்பட்டுள்ளதாகவும் அந்தத் தகவல்கள் மேலும் தெரிவித்தன. (தே)

## அரசியல் ஸ்திரமற்ற தன்மையால் பொருளாதார வளர்ச்சி பாதிப்பு!

கொழும்பு - சுனாமி அனர்த்தத்திற்கு பின்னர் நாட்டின் பொருளாதார வளர்ச்சிவேகம் மோசமாகப் பாதிக்கப்பட்டிருக்கும் நிலையில் தற்போதைய அரசியல் ஸ்திரமற்ற தன்மையால் பொருளாதார வளர்ச்சி வேகம் மேலும் பாதிக்கப்படுமென இலங்கை மத்திய வங்கி எச்சரித்துள்ளது.

இந்த வருடம் முதல் மூன்று மாதத்துக்கு நாட்டின் பொருளாதார வளர்ச்சி வேகம் 4.8 வீதமாக இருந்துள்ளது. ஆனால் கடந்த வருடம் இதே காலப் பகுதியில் பொருளாதார வளர்ச்சி வேகம் 6.4 வீதமாக இருந்தது.

நீண்ட கால நோக்கில் நாட்டில் அரசியல் ஸ்திரமற்ற தன்மை இருக்குமாக இருந்தால் பொருளாதார வளர்ச்சி வேகத்தை பாதிப்பதையச் செய்வதுடன், விசேட

மாக சுனாமிக்கு பின்னரான வேலையற்ற பிரச்சினையையும், நெருக்கடியையும் ஏற்படுத்துமென மத்திய வங்கி ஆளுனர் சுனில் மென்டிஸ் தெரிவித்தார்.

கடந்த மூன்று வருட காலத்தில் பொருட்களின் விலைகள் வீழ்ச்சியடைவதற்கு போர்நிறுத்தம் எவ்வாறு உதவி செய்தது என்பதை நாம் காணலாம். மீண்டுமொரு தேர்தல் நடைபெறுமாக இருந்தால் அது பொருளாதார வளர்ச்சி இலாபங்களைப் பாதிப்பதுடன், உற்பத்தி மற்றும் விநியோகங்களிலும் புதிய பல பிரச்சினைகளை உருவாக்குமெனவும் அவர் தெரிவித்தார்.

கடந்த வருடம் 5.4 வீதமாக இருந்த பொருளாதார வளர்ச்சிவேகம் இந்த வருடம் 5.5 வீதமாக அதிகரிக்கப்பட்டவேண்டுமெனவும் அவர் தெரிவித்தார்.

## ஜனாதிபதி வேட்பாளரைத் தீர்மானிக்க சுதந்திரக்கட்சி அடுத்தவாரம் அரசியல் சபையை கூட்டுகிறது

கொழும்பு - சிறிலங்கா சுதந்திரக்கட்சியில் ஜனாதிபதி வேட்பாளரை தெரிவுசெய்வதற்கு கட்சியின் அரசியல்சபை அடுத்த வாரம் கூடுமென சிரேஷ்ட அமைச்சர் ஒருவர் தெரிவித்தார்.

பிரதேச, நகர, மாவட்டசபைகள் மூலம் தொடர்ச்சியாக கொடுக்கப்பட்டுவரும் அழுத்தங்களை கவனத்திலெடுத்து எதிர்வரும் ஜனாதிபதித் தேர்தலுக்கான வேட்பாளரைத் தெரிவு செய்வதற்காக சிறிலங்கா சுதந்திரக் கட்சியின் அரசியல் சபையைக் கூட்ட நடவடிக்கை எடுக்கப்பட்டுள்ளது.

குறிப்பாக ஐ.தே.கட்சி ஜனாதிபதி

தேர்தலை எதிர்கொள்ளும் வகையில் தேவையான நடவடிக்கைகளை ஆரம்பித்திருக்கும் நிலையில், சிறிலங்கா சுதந்திரக்கட்சி ஜனாதிபதி வேட்பாளரை நியமிக்காதமை குறித்து கட்சியின் உயர் அதிகாரஸபைகளினால் தொடர்ச்சியாக குற்றச்சாட்டுக்கள் தொடுக்கப்படுவதனால் அரசியல் சபையைக்கூட்ட தீர்மானிக்கப்பட்டுள்ளது.

இதேவேளை, சிறிலங்கா சுதந்திரக் கட்சியின் அடுத்த ஜனாதிபதி வேட்பாளரை அடுத்த ஜனாதிபதித் தேர்தல் அறிவிப்பு வரும்வரை வெளியிடுவதில்லை என முடிவெடுத்திருப்பதாக மற்றொரு தகவல் தெரிவித்தது. (தே)

## ஜானக பெரோவைக் கொல்ல புலிகள் தயாராகி வருகின்றனாம்

சீங்களப் பத்திரிகை கூறுகிறது - கொழும்பு - இலங்கை இராணுவத்தின் முக்கிய தளபதியாக இருந்தவரும், தற்போதைய இந்தோனேஷியாவுக்கான இலங்கைத் தூதுவருமான மேஜர் ஜெனரல் ஜானக பெரோ எதிர்வரும் ஜனாதிபதித் தேர்தலில் போட்டி யிடவுள்ளதாக உடைகங்களில் செய்தி வெளியானதைத் தொடர்ந்து, அவரைக் கொலை செய்வதற்கு விடுதலைப்புலிகள் தயாராகி வருவதாக உளவுப்பிரிவுக்குத் தகவல் கிடைத்துள்ளதாக கொழும்புச் செய்திகள் தெரிவித்தன.

மேஜர் ஜெனரல் ஜானக பெரோ அவுஸ்ரேலியாவுக்கான இலங்கைத் தூதுவராக முன்னர் இருந்த காலத்தில், அந்த நாட்டில் விடுதலைப்புலிகளின் செயற்பாடுகளைத் தடுப்பதற்கு அவுஸ்ரேலிய அரசாங்கத்துடன் தொடர்புகளை வைத்திருந்தார். இராணுவத்தில் கடமையாற்றியவேளை லெப்டினெனரல் டென்

சில் கொப்பேகடுவவிற்குப் பின்னர் யுத்த வெற்றிகளை இவர் பெற்று சிறந்த தளபதியாகவும் செயற்பட்டதால் அவர் விடுதலைப்புலிகளின் இலக்கிற்குள்ளாகியிருந்தார்.

இந்த நிலையில் அவர் அரசியலில் ஈடுபடுவாராக இருந்தால் விடுதலைப்புலிகளின் எதிர்கால நடவடிக்கைகளுக்கு நெருக்கடியை ஏற்படுத்தும் என்பதால் அவரது பெயரை விடுதலைப்புலிகள் தமது முதலாவது இலக்காக வைத்துள்ளனர் என படைத்தரப்பு தெரிவித்துள்ளது.

விடுதலைப்புலிகளின் அச்சுறுத்தலையடுத்து ஜானக பெரோ விடுமுறையில் இலங்கைக்கு வந்த வேளையிலும் அவருக்கு பாதுகாப்பு முழுமையாக வழங்கப்பட்டிருந்தது என அந்தத் தகவல்கள் தெரிவித்தன. (தே)

## பொதுக்கட்டமைப்பை செயற்படுத்தினால் புலிகள் பலமடைந்து விடுவார்களாம்!

இப்படிச் சொல்கிறார் தினேஷ் குணவர்த்தன

கொழும்பு - நிபந்தனைகள் எதுவுமின்றி பொதுக்கட்டமைப்பைச் செயற்படுத்தினால் விடுதலைப் புலிகள் பலமடைந்துவிடுவார்களென - மக்கள் ஐக்கிய முன்னணித் தலைவரும், அமைச்சருமான தினேஷ் குணவர்த்தன தெரிவித்தார்.

கொழும்பில் கடந்த வெள்ளிக்கிழமை நடைபெற்ற மக்கள் ஐக்கிய முன்னணியின் உயர்பீடக் கூட்டத்தில் கலந்துகொண்டு உரையாற்றும்போதே அவர் இவ்வாறு தெரிவித்தார்.

அங்கு அவர் தனதுரையில் - சர்வதேச சமூகத்தால் தடைசெய்யப்பட்ட விடுதலைப் புலிகள், பல்வேறு சந்தர்ப்பங்களில் நம்பிக்கைகளை சீர்குலைத்துள்ளனர். சுனாமி அனர்த்தப் பொதுக்கட்டமைப்பில் கைச்சாத்திடாவிட்டால் இலங்கைக்கு நிதியுதவி எதுவும் கிடைக்க

மாட்டாதென சிலர் தெரிவிக்கின்றனர்.


அமெரிக்க முன்னாள் ஜனாதிபதி கிளிர்ன் - ஐ.நாவின் பிரதிநிதியாக இலங்கைக்கு இரண்டாவது முறையாக வந்தார். இலங்கையில் சுனாமி நிவாரண சபை அமைக்கப்பட்டாவிட்டால் நிதியுதவி எதுவும் கிடைக்காது என அவர் அப்போது கூறவில்லை.

எமது நாட்டிற்கு அருகிலுள்ள இந்தியா, சீனா மற்றும் ஜப்பான் கூட அவ்வாறு எதுவும் கூறவில்லை. இந்த நாடுகளே இலங்கைக்கு கூடுதலாக நிதியுதவி வழங்குகின்றன.

எனவே, வேறுநாடுகள் இவ்வாறு தெரிவித்திருந்தால் அவற்றை மக்களுக்குத் தெரிவிக்க வேண்டுமென்பதே எமது நிலைப்பாடாகும் என அவர் மேலும் தெரிவித்தார்.

# நட்வெஸ்ட் தொடர் இறுதியாட்டம்

## வெற்றிதோல்வியின்றி முடிவடைந்தது!



லண்டன்

இங்கிலாந்து -அவுஸ்ரேலிய அணிகளுக்கு இடையில் லோட்ஸ் மைதானத்தில் நடைபெற்ற நட்வெஸ்ட் முத்தரப்புத் தொடரின் இறுதியாட்டம் வெற்றி தோல்வியின்றி முடிவடைந்தது.

நேற்றுமுன்தினம் நடைபெற்ற இந்த ஆட்டத்தில் அவுஸ்ரேலிய அணி முதலில் துடுப்பெடுத்தாடியது. 93 ஓட்டங்களை எடுப்பதற்குள் 5 முன்னணி ஆட்டக் காரர்களை இழந்தது அவுஸ்ரேலியா. பின்னர் ஓரளவுக்கு நிலைத்துநின்று ஆடியது.

48.5 ஓவர்களில் 196 ஓட்டங்களை எடுத்த நிலையில் அவுஸ்ரேலிய அணி அனைத்து விக்ரெட்டுக்களையும் இழந்தது.

கில்கிரிஸ்ட் 27, ஹைடன் 17, பொண்டிங் 7, மாட்டின் 11, சைமன்ஸ் 29, கிளார்க் 2, ஹொக் 16, லீ 3, கிலெஸ்பி 0, மக்ரா 0 ஓட்டங்களுடன் ஆட்டமிழந்தனர். ஹுசே 62 ஓட்டங்களுடன் ஆட்டமிழக்காமல் இருந்தார்.

பந்துவீச்சில் பிளின்ரொப் 3, ஹர்மிசன் 3, கோ 2, ஜோன்ஸ் 1, கொலிங் வூட் 1 விக்ரெட்டுகளை வீழ்த்தினர்.

அடுத்து இங்கிலாந்து அணி துடுப்பெடுத்தாடத் தொடங்கியது. 33 ஓட்டங்



களை எடுப்பதற்குள்ளாகவே 5 முன்னணி விக்ரெட்டுக்களை இங்கிலாந்து அணி இழந்தது.

பின்னர் சற்று நிதானமாக வீரர்கள் ஆடியதால் இங்கிலாந்து அணி தப்பித்


தது. கடைசியில் இரு அணிகளும் பெரும் பலப் பரீட்சை நடத்தியபோதும் இங்கிலாந்து அணி 50 ஓவர்களில் 9 விக்ரெட்டுக்களை இழந்து 196 ஓட்டங்களையே எடுத்ததால் போட்டி வெற்றி தோல்வியின்றி முடிந்தது.

ட்ரஸ்கொதிக்க 6, ஸ்ரஸ் 2, வோண் 0, பீற்றர்சன் 6, பிளின்ரொப் 8, கொலிங் வூட் 53, ஜோன்ஸ் 71, ஜோன்ஸ் 01, கோ 12 கைல்ஸ் ஆட்டமிழக்காமல் 18 ஓட்டங்களை எடுத்தனர்.

பந்துவீச்சில் மக்ரா 3, லீ 2, ஹொக் 1, ஹுசே 1 விக்ரெட்டுகளை வீழ்த்தினர்.

ஆட்டம் வெற்றி தோல்வியின்றி முடிந்ததால் நட்வெஸ்ட் கிண்ணத்தை இரு அணிகளும் பகிர்ந்து கொண்டன.

# வீனஸ் வில்லியம்ஸ் விம்பிள்சன் சம்பியன்!



விம்பிள்சன் ரெனிஸ் - மகளிர் ஒற்றையர் பிரிவில் வீனஸ் வில்லியம்ஸ், டேவன் போர்ட்டை தோற்கடித்துச் சம்பியன் பட்டத்தை வென்றார்.

நேற்று முன்தினம் நடைபெற்ற பெண்கள் ஒற்றையர் பிரிவு இறுதியாட்டத்தில் அமெரிக்காவைச் சேர்ந்த வரும் முதல் நிலை வீராங்கனையுமான டேவன் போர்ட்டு சகநாட்டு வீராங்கனையான வீனஸ் வில்லியம்ஸுடன் மோதினார்.

தொடக்கம் முதலே சம பலத்துடன் இருவரும் மோதினர். இதன் முதல் செட்டை டேவன் போர்ட்டு 6-4 என்ற கணக்கில் கைப்பற்றினார். 2 ஆவது செட்டில் வீனஸ் வில்லியம்ஸ் சுதாகரித்துக் கொண்டு ஆடியதால் அந்த செட்டை 7-6 என்ற கணக்கில் தனதாக்கிக்கொண்டார்.

இருவரும் தலா ஒரு செட்டைக் கைப்பற்றி இருந்ததால் 3 ஆவது செட்டை பரபரப்புடன் நடந்தது. இதில் டேவன் போர்ட்டு 6-4, 6-7 (4-7), 7-9 என்ற கணக்கில் அதிர்ச்சித் தோல்வியடைந்தார். வெற்றி பெற்ற வீனஸ் வில்லியம்ஸ் சம்பியன் பட்டத்தைத் தட்டிச் சென்றார்.

ஆண்கள் பிரிவில் நடந்த அரையிறுதியாட்டம் ஒன்றில் அன்டி ரொடிக் 6-7 (6-8) 6-2, 7-6 (12-10), 7-6 (7 5) என்ற கணக்கில் தொமஸ் ஹோகன்சனைத் தோற்கடித்து இறுதிப் போட்டிக்குத் தகுதி பெற்றார்.

## சென் பீற்றர்ஸ், விநாயகர் அணிகள் வெற்றி!



யாழ்ப்பாணம்

மாதகல் சென்.தோமஸ் விளையாட்டுக் கழகத்தால் நடத்தப்பட்டு வருகின்ற 7 பேர் கொண்ட உதைபந்தாட்டப் போட்டியின் எட்டாம் நாளாகிய நேற்றைய ஆட்டத்தில் நவாலி சென்.பீற்றர்ஸ் விளையாட்டுக் கழகமும், கல்வளை விநாயகர் விளையாட்டுக் கழகமும் வெற்றி பெற்றன.

நேற்றைய ஆட்டங்கள் மாலை 3.30 மணிக்கு ஆரம்பமாகின. நவாலி சென்.பீற்றர்ஸ் விளையாட்டுக் கழகத்தை எதிர்த்

தாட இளவாலை யங்ஹென்றீஸ் சி விளையாட்டுக் கழகம் களமிறங்கியது.

ஆட்டம் ஆரம்பித்து 9 ஆவது நிமிடத்தில் நவாலி சென். பீற்றர்ஸ் விளையாட்டுக் கழக வீரர் தேவானந்தன் கோல் ஒன்றைப் போட்டார். தொடர்ந்து அதே விளையாட்டுக் கழகத்தைச் சேர்ந்த ஜீவானந்தம் 12 ஆவது நிமிடத்தில் கோல் ஒன்றைப் போட்டார்.

இதனையடுத்து இளவாலை யங்ஹென்றீஸ் சி விளையாட்டுக் கழக வீரர் டேமியதாஸ் 33 ஆவது நிமிடத்தில்

கோல் ஒன்றைப் போட்டார். தொடர்ந்து அதே கழகத்தைச் சேர்ந்த ஸ்ரேபான் 36 ஆவது நிமிடத்தில் கோல் ஒன்றைப் போட்டார். இதனை அடுத்து நவாலி சென்.பீற்றர்ஸ் விளையாட்டுக் கழக வீரர்கள் தேவானந்தன் 39 ஆவது நிமிடத்திலும் பிரிந்தன் 46 ஆவது நிமிடத்திலும்

அடுத்தடுத்து இரண்டு கோல்களைப் போட்டனர். இதனால் 4:2 என்ற கோல் கணக்கில் நவாலி சென். பீற்றர்ஸ் விளையாட்டுக் கழகம் வெற்றி பெற்றது.

தொடர்ந்து ஸ்கந்தா ஸ்ரார் விளையாட்டுக் கழகத்தை எதிர்த்து கல்வளை விநாயகர் விளையாட்டுக் கழகம் மோத விருந்த போதும், ஸ்கந்தா ஸ்ரார் அணி குறித்த நேரத்திற்கு மைதானத்திற்கு சமூக மளிக்காத காரணத்தால் நடுவரால் கல்வளை விநாயகர் விளையாட்டுக் கழகத்துக்கு வெற்றி வழங்கப்பட்டது.

## கரும்புலிகள் நினைவாக வடமராட்சியில் மரதனோட்டம்!

கரும்புலிகள் தினத்தை முன்னிட்டு நேற்று வடமராட்சியில் ஆண்களுக்கான 15 கிலோமீற்றர், பெண்களுக்கான 10 கிலோமீற்றர் மரதன் ஓட்டப்போட்டிகள் நடைபெற்றன.

இதில் ஆண்கள் பிரிவில் முதலாம் இடத்தை தெய்வமணி ஜெயந்தன் (நெல்லியடி மத்திய மகா வித்தியாலயம்) 2 ஆம் இடம் : ராஜேஸ்வரன் பூர்கரன் (வேலாயுதம் மகா வித்தியாலயம்), 3 ஆம் இடம் : பிரேமதாஸ் நந்தகுமார் (வல்வை சிதம்பரக் கல்லூரி) ஆகியோர் பெற்றுக்கொண்டனர்.

பெண்கள் பிரிவில் முதலாம் இடத்தை மகேஸ்வரன் குருப் பிரியா (வடமராட்சி மத்திய மகளிர் கல்லூரி) 2 ஆம் இடம்: அந்தோனிப்பிள்ளை அலெக்சனா (தும்பளை சைவப்பிரகாச வித்தியாலயம்) 3 ஆம் இடம் : சக்திவேல் பூர்லக்ஷ்மி (வல்வை சிவகுரு வித்தியாலயம்) ஆகியோர் பெற்றுக்கொண்டனர். இன்று ஆண்களுக்கான 25

கிலோமீற்றர் சைக்கிளோட்டப் போட்டி நடைபெறவுள்ளது. இந்தப் போட்டியில் வெற்றிபெறுபவர்களுக்கான பரிசில்கள் கரும்புலிகள் நாளன்று நெல்லியடி மத்திய மகா வித்தியாலயத்தில் வைத்து வழங்கப்படவுள்ளதாக வடமராட்சி மாணவர் அமைப்புப் பொறுப்பாளர் து.தயாளன் தெரிவித்தார். (12)

## அஸ்ரா கிண்ணக் கிரிக்கெட் மத்திய கல்லூரி வெற்றி!

யாழ்ப்பாணம் பாடசாலைகளுக்கிடையில் அஸ்ரா கிண்ணத்துக்காக யாழ். மாவட்டத்தில் நடைபெற்று வரும் கிரிக்கெட் போட்டி கடந்த புதன்கிழமை யாழ்ப்பாணம் மத்திய கல்லூரி மைதானத்தில் நடைபெற்ற ஆட்டத்தில், 17 வயதுப் பிரிவில் வட்டுக்கோட்டை யாழ்ப்பாணக் கல்லூரி அணியை யாழ். மத்திய கல்லூரி அணி வெற்றிகொண்டது.

நாணயச் சுழற்சி முறையில் வெற்றிபெற்ற மத்திய கல்லூரி அணித் தலைவர் தமது அணியை முதலில் துடுப்பெடுத்தாடப் பணித்தார். அதற்கமைய துடுப்பெடுத்தாடிய மத்திய கல்லூரி அணி 60 ஓவர்களில் 8 விக்ரெட்டுகளைப் பெற்றுக் கொண்டது.

இதில் டயான் 66 ஓட்டங்களையும், கிறிஸ்டி ஜோன்சன் 50 ஓட்டங்களையும், டிலான் 32 ஓட்டங்களையும், நவீத் 19 ஓட்டங்களையும் பெற்றுக் கொடுத்தார்.

பந்து வீச்சில் யாழ்ப்பாணக் கல்லூரி சார்பில் எஸ். ஜதாசன் 15 ஓவர்கள் பந்துவீசி 52 ஓட்டங்களைக் கொடுத்து 4 விக்ரெட்டுக்களையும், வி.ரோயஸ் 11 ஓவர்கள் பந்துவீசி 37 ஓட்டங்களைக் கொடுத்து 2 விக்ரெட்டுக்களையும், பி.செந்திரன் 11 ஓவர்

கள் பந்து வீசி 34 ஓட்டங்களைக் கொடுத்து 2 விக்ரெட்டுக்களையும் கைப்பற்றினர்.

பதிலுக்குத் துடுப்பெடுத்தாடிய யாழ்ப்பாணக் கல்லூரி ஆரம்பம் முதலே மத்திய கல்லூரி பந்து வீச்சாளர்களின் வேகப் பந்துக்கு முகம் கொடுக்க முடியாத நிலையில் 14.3 ஓவர்களை எதிர் கொண்ட நிலையில் அனைத்து விக்ரெட்டுக்களையும் இழந்து 21 ஓட்டங்களை மட்டுமே பெற்றுக் கொண்டது. இதில் ஜதாசன் மட்டுமே 5 ஓட்டங்களைப் பெற்றுக் கொடுத்தார். மத்திய கல்லூரியின் பந்து வீச்சில் ஆர்.டயானியல் நிதர்ஷன் 4 விக்ரெட்டுக்களையும், வியாசன் 7 ஓவர்கள் பந்து வீசி 6 விக்ரெட்டுக்களையும் கைப்பற்றினர்.

தொடர்ந்து 2 ஆவது இனிங்ஸை ஆடிய யாழ்ப்பாணக் கல்லூரி ஆட்டநேர முடிவில் 27 ஓவர்களில் 3 விக்ரெட்டுக்களை இழந்து 81 ஓட்டங்களைப் பெற்றுக் கொண்டது. இதில் சுதர்சன் 21 ஜதாசன் 14 ஓட்டங்களைப் பெற்றுக்கொடுத்தனர்.

பந்துவீச்சில் வியாசன், சுதர்சன், டிலான் ஆகியோர் ஒவ்வொரு விக்ரெட்டைக் கைப்பற்றினர்.

புள்ளிகளின் அடிப்படையில் மத்திய கல்லூரி அணி வெற்றி பெற்றதாக அறிவிக்கப்பட்டது. (58)

## அஸ்ரா கிண்ண கிரிக்கெட் அஜந்தனின் அபார அர்ப்பத்தால் நெல்லியடி ம.ம.வித்தியாலயம் வெற்றி

நெல்லியடி அஸ்ரா கிண்ணத்துக்காக யாழ். மாவட்ட பாடசாலை அணிகளுக்கு இடையில் நடத்தப்பட்டுவரும் கிரிக்கெட் சுற்றுப் போட்டியில் கடந்த 27 ஆம் திகதி நடைபெற்ற ஆட்டத்தில் நெல்லியடி மத்திய மகாவித்தியாலய அணி வெற்றி பெற்றது.

சுன்னாகம் ஸ்கந்தவரோதயக் கல்லூரி மைதானத்தில் நடைபெற்ற இந்த ஆட்டத்தில் ஸ்கந்தவரோதயக் கல்லூரியை எதிர்த்து நெல்லியடி மத்திய மகாவித்தியாலய அணி மோதியது. நாணயச் சுழற்சியில் வெற்றி பெற்ற நெல்லியடி மத்திய மகா

வித்தியாலய அணி முதலில் துடுப்பெடுத்தாடியது. நெல்லியடி மத்திய மகா வித்தியாலயம் தனது முதலாவது இனிங்ஸில் 9விக்ரெட்டுகளை இழப்பிற்கு 223 ஓட்டங்களைக் குவித்து ஆட்டத்தை நிறுத்திக் கொண்டது. துடுப்பாட்டத்தில் அஜந்தன் 90 ஓட்டங்களையும், அனோஜன் 32, ராஜ்குமார் 23, நிசாகர் 20 ஓட்டங்களையும் பெற்றனர். பந்து வீச்சில் ஸ்கந்தா அணி சார்பில் விஷ்ணு 5, தனுசன் 2 விக்ரெட்டுக்களையும், சதீசன், நர்மிதன் ஆகியோர் தலா ஒரு விக்ரெட்டுக்களையும் வீழ்த்தினர்.

பதிலுக்குத் துடுப்பெடுத்தாடிய ஸ்கந்தவரோதயக் கல்லூரி அணியினர் 9 விக்ரெட்டுக்கள் இழப்பிற்கு 183 ஓட்டங்களை மாத் திரம் பெற்ற நிலையில் ஆட்டம் முடிவுபெற்றது. துடுப்பாட்டத்தில் சதுசன் 28, கிரிசாந் 1, விஷ்ணு 19, கௌதமன் 18 ஓட்டங்கள் பெற்றதுடன், நெல்லியடி மத்திய மகா வித்தியாலய அணியின் பந்து வீச்சில் மேனன் 3, ராஜ்குமார் 2, கருணாகரன் 2, அஜந்தன் 1 விக்ரெட்டையும் கைப்பற்றினர். புள்ளிகளின் அடிப்படையில் நெல்லியடி மத்திய மகா வித்தியாலய அணி வெற்றி பெற்றதாக அறிவிக்கப்பட்டது. (12)

சாரதி அனுமதிப்பத்திரம் பெறுவதற்கு

# விண்ணப்பங்களைச் சமர்ப்பிப்போர் பரீட்சைக்குத் தோற்றுவதில் அசமந்தம்

யாழ்ப்பாணம்—  
மோட்டார் போக்குவரத்து திணைக்களத்தால் வழங்கப்படுகின்ற சாரதி அனுமதிப் பத்திரத்தைப் பெற்றுக்கொள்வதற்கு விண்ணப்பிப்பவர்கள், உரிய காலத்தில் எழுத்து, செய்முறைப் பரீட்சைகளுக்குத் தோற்றாது, காலத்தைக் கடத்திச் செல்வதால் மோட்டார் போக்குவரத்து திணைக்களத்தால் உரிய காலப் பகுதியில் வேலைகளைச் செய்து முடிக்கமுடியாத நிலை தோன்றி யுள்ளதாக, மோட்டார் போக்கு வரத்துத் திணைக்கள உதவி ஆணையாளர் பத்மநாதன் தெரி வித்தார்.

களுக்கு வழங்கப்பட்ட திகதி களில் எழுத்து, செய்முறைப் பரீட்சைகளுக்குத் தோற்றாமல், காலங்கடத்திப் பரீட்சைக்குத் தோற்றுவதால் மோட்டார் போக்கு வரத்துத் திணைக்களப் பணியாளர்களுக்கு வேலைப்பளு ஏற்படுகிறது.

இதனால் வேலைப்பளு காரணமாக உரிய வேலைகளைச் செய்துமுடிப்பதில் பணியாளர்கள் பெரும் சிரமங்களை எதிர்கொள்கின்றார்கள்.

இதேவேளை மோட்டார் போக்குவரத்துத் திணைக்களத்தில் சாரதி அனுமதிப்பத்திரம் பெறுவதற்கு விண்ணப்பித்து, இதுவரை காலமும் எழுத்து, செய்முறைப் பரீட்சைக்கு சம

கம் கொடுக்காதவர்கள் எதிர்வரும் 5 ஆம் திகதிக்கு முன்னர் பரீட்சை நடைபெறும் திகதியை மோட்டார் போக்குவரத்துத் திணைக்களத்தில் வந்து பெற்றுக்கொள்ளுமாறும், பெற்றுக் கொள்ளத் தவறும் பட்சத்தில் விண்ணப்பங்கள் யாவும் நிராகரிக்கப்படும் என அவர் மேலும் தெரிவித்தார்.

## சந்நிதியான் ஆச்சிரமத்தில் இலவச வைத்திய சேவை!

தொண்டமானாறு—  
தொண்டமானாறு சந்நிதியான் ஆச்சிரம சைவ கலை பண்பாட்டுப் பேரவையின் ஆதரவில், சந்நிதியான் ஆச்சிரம மண்டபத்தில் பிரதி புதன்கிழமை தோறும் இலவச மருத்துவ சேவை நடைபெற்று வருகிறது. இந்த இலவச மருத்துவ சேவை பிற்பகல் 3.30 மணி தொடக்கம் வைத்திய கலாநிதி பொன். சின்னத்தம்பி தலைமையில் நடைபெற்று வருவதாக, சந்

நிதியான் ஆச்சிரம இயக்குநர் செ.மோகனதாஸ் சுவாமி தெரிவித்தார். இங்குவரும் நோயாளர்கள் சகலரும் நன்கு பரிசோதிக்கப்பட்டு இலவசமாக மருந்து வகைகள் வழங்கப்பட்டு வருகின்றது.

இந்த வைத்திய சேவையில் இரத்த அழுத்தம், நீரிழிவு நோய்க்கு சிகிச்சையளித்தல், குழந்தைகளுக்குச் சத்துணவு வழங்கல் ஆகியனவும் உள்ளடக்கப்படுகின்றன.

## நிர்வாக சேவை பரீட்சைக்கு விண்ணப்பம் கோரப்பட்டுள்ளது

மானிப்பாய்—  
இலங்கை நிர்வாக சேவைக்கு ஆட்சேர்ப்புச் செய்வதற்கான திறந்த போட்டிப் பரீட்சைக்கு அரசாங்க நிர்வாக உள்நாட்டு அலுவலர்கள் அமைச்சினால் விண்ணப்பங்கள் கோரப்பட்டுள்ளன.

மாதம் முதலாம் திகதிக்கு முன்னர் கிடைக்கக் கூடியதாக பதிவுத் தபாலில் அனுப்பிவைக்கும் படி கேட்கப்பட்டுள்ளது.

அனுப்புபுகின்ற கடித உறையின் இடதுபக்க மேல்முலையில் இலங்கை நிர்வாக சேவைக்கு ஆட்சேர்ப்புச் செய்வதற்கான திறந்த போட்டிப் பரீட்சை - 2005 எனவும் எழுதி அனுப்பும் படி கோரப்பட்டுள்ளது.

இந்தப் பரீட்சை எதிர்வரும் செப்ரெம்பர் மாதம் கொழும்பிலும், யாழ்ப்பாணத்திலும் நடத்தப்படுமென அறிவிக்கப்பட்டுள்ளது. (100)

## மட்டுஷில், சரசாலை பகுதிகளுக்கு மின்சாரம் வழங்க நடவடிக்கை

ஆழியவளை—  
தென்மராட்சி பிரதேசத்தில் உள்ள உசன், மட்டுவில், சரசாலை ஆகிய பகுதிகளுக்கு விரைவில் மின்சாரம் வழங்கப்படவுள்ளதாக மின்சார சபையினர் தெரிவித்தனர்.

பணிகள் விரைவில் ஆரம்பிக்கப்படவுள்ளதாக, மின்சார சபை வட்டாரங்கள் தெரிவித்தன.

மேலும் தென்மராட்சி தெற்குப் பகுதிகளைச் சேர்ந்த நாவற்குழி, மறவன்புலோ, கோயிலாக்கண்டி, தச்சன்தோப்பு ஆகிய பகுதிகளைச் சேர்ந்த மக்கள், தங்கள் பகுதிகளுக்கு மின்சாரம் வழங்கும்படி கோரிக்கை விடுத்துள்ளனர். (122)

## வெற்றுக் காணியிலிருந்து வெடிச் சிழிப்பு!

மட்டுவில்—  
மட்டுவில் வடக்கு முத்து மாரியம்மன் கோவில் வீதியில் உள்ள வெற்றுக் காணியொன்றில், வெடிக்காத நிலையில் இருந்த வெடி ஒன்று கடந்த வியாழக் கிழமை பகல் பாதுகாப்பான முறையில் வெடிக்கவைக்கப்பட்டது.

கடந்த 2000 ஆம் ஆண்டு இடப்பெயர்வின் பின்னர் இந்தக்காணி கவனிப்பாரற்றுப் பற்றைகள் மூடிக் காணப்பட்டது. இந்தக் காணியை அண்மையில் கொள்வனவு செய்த ஒருவர் பற்றைகளை வெட்டித் தீயிட்டு எரித்த பின்னரே, இந்தச் வெடி கண்டுபிடிக்கப்பட்டது. தீயிடப்பட்டபோது இது வெடிக்காதனாள் சேதங்கள் தவிர்க்கப்பட்டது. (24)

## இரு சிறைக் காவலர்கள் விடுதலை

யாழ்ப்பாணம்—  
2001 ஆம் ஆண்டு நான்கு கைதிகள் தப்பிச்செல்வதற்கு சந்தர்ப்பம் வழங்கியதாகக் குற்றஞ்சாட்டப்பட்ட சிறைக் காவலர்கள் இருவரின் குற்றச்சாட்டுக்கள் நிரூபிக்கப்படாத நிலையில், நீதிமன்றத்தால் விடுதலை செய்யப்பட்டனர்.

செய்யப்பட்டது. இந்தக் குற்றச்சாட்டுக்களை விசாரித்த நீதிவான், மேற்படி சாட்சிகளின் அடிப்படையில் குற்றஞ்சாட்டப்பட்டவர்களுக்கு எதிராக முன்வைக்கப்பட்ட குற்றச்சாட்டுகள் நிரூபிக்கப்படவில்லை என நீதிமன்றம் கருதியதால், குற்றஞ்சாட்டப்பட்டவர்களை நீதிமன்றம் விடுவித்துள்ளது.

கடந்த 2001 ஆம் ஆண்டு ஓகஸ்ட் மாதம் சிறைச்சாலையிலிருந்து தப்பிச்செல்ல இந்த நான்கு கைதிகளுக்குச் சந்தர்ப்பம் வழங்கியதாக இரு சிறைக் காவலர் மீது குற்றம்சாட்டப்பட்டு, யாழ். நீதிமன்றில் 2002 ஆம் ஆண்டு வழக்குத் தாக்கல்

இதேவேளை, குற்றஞ்சாட்டப்பட்டவர்கள் தொடர்பாக மேலதிக தகவல்கள் பெறப்படுமிடத்து, வழக்குத் தாக்கல் செய்ய இந்தத் தீர்ப்புத் தடையாக இருக்காது எனவும் நீதிவான் உத்தரவிட்டார்.

## தொழிலாளர் பற்றாக்குறை; கட்டட வேலைகள் தாமதம்!

யாழ்ப்பாணம்—  
மாகாண கட்டடத் திணைக்களத்தால் யாழ். மாவட்டத்தில் மேற்கொள்ளப்பட்டுவரும் கட்டட வேலைகளுக்குத் தொழிலாளர் பற்றாக்குறை நிலவுவதால், வேலைகள் தாமதமடைவதாக மாகாண கட்டடத் திணைக்கள நிறைவேற்றுப் பொறியியலாளர் பி.தங்கராஜன் தெரிவித்தார்.

யாழ். மாவட்டத்தில், மேற்கொள்ளப்பட்டுவரும் கட்டட வேலைகள் குறித்து கருத்துத் தெரிவிக்கையிலேயே அவர் இவ்வாறு தெரிவித்தார். அவர் மேலும் தெரிவிக்கையில் - யாழ். மாவட்டத்தில் 'நீர்ப்' மற்றும் பல்வேறு திட்டங்களின் கீழ் கட்டட வேலைகள் திணைக்களத்தால் பல வேலைத் திட்டங்கள் மேற்கொள்ளப்பட்டு வருகின்றன.

எனினும் யாழ். மாவட்டத்தில் தொழிலாளர் பற்றாக்குறை காரணமாக வேலைகள் தாமதமடைவதாகவும் - இதன் காரணமாக உரிய காலப்பகுதிகளில் வேலைத் திட்டங்களைப் பூர்த்தி செய்யமுடியாதிருப்பதாகவும் அவர் தெரிவித்தார்.

## படையினரின் மறைமுகமான இன ஒழிப்பே குருநகர் சம்பவம்

### பொது அமைப்புகள் கண்டனம்

யாழ்ப்பாணம்—  
தொழில் புரியும் இடத்தில் இராணுவத்தால் திட்டமிட்டு, கண்மூடித்தனமாகப் போடப்பட்ட வேலிகளில், பாய்ச்சப்பட்டிருந்த மின்சாரத்தில் அகப்

பட்டு பரிதாபகரமான முறையில் குருநகரைச் சேர்ந்த தர்மன் இராஜகுமார் என்ற இளைஞன் உயிரிழந்த சம்பவம் - இராணுவத்தினரின் மறைமுகமான இன ஒழிப்பையே எடுத்துக்காட்டுவ

தாக யாழ். மாவட்ட பொது அமைப்புகளின் ஒன்றியம் விடுத்துள்ள அறிக்கையில் தெரிவிக்கப்பட்டுள்ளது.

அத்துடன் இந்த இளைஞரின் பிரிவரல் துயரமும் அவரது குடும்பத்திற்கு பொது அமைப்புக்களின் ஒன்றியம் தனது ஆழ்ந்த அனுதாபத்தை தெரிவித்துள்ளது.

இராணுவத்தின் இந்தச் செயலை வன்மையாகக் கண்டிக்கும் அதேவேளை -

படையினர் தமது காவலரண்களையும், வேலிகளையும் அகற்றி வெளியேறினாலேயே இது போன்ற இழப்புகளைத் தடுக்க முடியுமெனவும் அந்த அறிக்கையில் மேலும் தெரிவிக்கப்பட்டுள்ளது.

## எக்ஸ்போ - லயன் எயர் இணைந்த சேவை நிறுத்தம்

யாழ்ப்பாணம்—  
வர்த்தக ரீதியான நோக்கம் கருதி எக்ஸ்போ ஏவியேசன் (பி) லிமிட்டெட் நிறுவனத்துக்கும், லயன் எயர் (பி) லிமிட்டெட் நிறுவனத்துக்கும் இடையில் இணைந்து நடத்தப்பட்டு வந்த உள்நாட்டு விமான சேவை நடைமுறையானது எதிர்வரும் 16.07.2005 ஆம் திகதியிலிருந்து, இடையில் நிறுத்தப்படவுள்ளது. எனவே, இனிமேல் எக்ஸ்போ எயர் விமானச் சீட்டுக்களை வைத்திருக்கும் பயணிகளுக்கு மட்டுமே எக்ஸ்போ ஏவியேஷன்

லிமிட்டெட் நிறுவனம் பொறுப்பேற்கும் என எக்ஸ்போ ஏவியேஷன் முகாமைத்துவம் அறிவித்துள்ளது.

## மெய்வன்மை போட்டிகளின் பரிசளிப்பு விழா இன்று!

யாழ்ப்பாணம்—  
யாழ். மாவட்டப் பாடசாலைகளுக்கிடையிலான பெரு விளை யாட்டு மெய்வல்லுனர் போட்டிகளின் பரிசளிப்பு விழா இன்று பிற்பகல் 3 மணிக்கு கல்லூரி அதிபர் ந.சிவகடாட்சம் தலைமையில் நடைபெறவுள்ளது.

கம், தமிழீழ கல்விக் கழகத்துணைப் பொறுப்பாளர் அருண் மாஸ்டர், லண்டன் தமிழ்ப் பாடசாலைகள் விளையாட்டுச் சங்கத் தலைவர் எஸ்.மயில் வாகனம் ஆகியோர் கலந்துகொள்ளவுள்ளனர்.

இந்த நிகழ்வில் பிரதம விருந்தினராக வலிகாமம் வலயக் கல்விப் பணிப்பாளர் ப.விக்னேஸ்வரனும், சிறப்பு விருந்தினர்களாக ஓய்வுபெற்ற மேலதிக மாகாண கல்விப் பணிப்பாளர் செல்வி தி.பெரியதம்பி, போட்டி இணைப்பாளரும் உதவிக் கல்விப் பணிப்பாளருமான வி.பாலசிங்

பரிசளிப்பு விழாவைத் தொடர்ந்து யாழ். மாவட்ட விளையாட்டுத்துறை அபிவிருத்தி பற்றியும் கலந்துரையாடப்படவிருப்பதால் பாடசாலை அதிபர்கள், விளையாட்டுத் துறைப் பொறுப்பாளர்கள், பயிலுனர்கள் ஆகியோரையும் கலந்து கொள்ளுமாறு அழைப்பு விடுக்கப்பட்டுள்ளது.

**வாய்க் வளமுடன்**  
சிறாள்-சிறுவர் முகவரி பிறந்த ஆண்டு: கல்விகள், புகழும், புகைப்படமும், தித்துடன் இணைக்கப்பட்டுள்ளன. பெற்றோர் ஒப்பம்



ஜி.டி.எம் கணினி கற்கை நிறுவனம், நல்லூர் நோட்டரிக்கழகத்தின் அனுசரணையுடன் வேம்படி மகளிர் கல்லூரியில் நேற்றுமுன்தினம் மாபெரும் கணினி கருத்தரங்கு ஒன்றை நடத்தியது. நிறுவன விரிவுரையாளர் ஒருவர் மங்கள விளக்கேற்றி நிகழ்வை ஆரம்பித்து வைப்பதையும், விரிவுரையாளர்கள் கருத்துரைகளை வழங்குவதையும், நிகழ்வில் கலந்துகொண்டவர்களில் ஒரு பகுதியினரையும் படங்களில் காணலாம்.



**கலாசாரம்**

“டேய் மொக்கா...? நீ இப்ப வாங்கிவந்த... இந்த... இரண்டு... பெரிய, கோழாமுட்டையளையும்... கொம்மாட்டைக்... கொண்டோடிப் போய்க், குடுத்து... நல்லாய்... பொரிப்பிச்சுத்தின்... போ... போடா...?”  
அப்பா... கமலதாசன்... உறுக்கிய... உறுக்கில்... அந்த... மைந்தன்... அகிலன்... அப்பா... சொன்னது... உண்மைதான் என்று... எண்ணிக்கொண்டு, அதனை, அம்மாவிடம்... கொண்டோடிப்போய்... அப்ப

**இ.இராசதுரை**

டியே... ஒப்புவித்தும் விடுகின்றான்...! தாய்... தனக்கு... உண்மையில்... முட்டை... பொரித்தே... தந்தும் விடப்போகின்றாளென்ற... ஏம்பலிப்போடு... தாயின்... தாய்மையிலும்... தவழத் தொடங்கி விடுகின்றான்...!?

சின்ன உலகம்...! சின்ன வயது...! சிரிக்கிற மனது...! பெரிய உலகம்...? பெரிய வயது...? தவிக்கிற மனது...? அரும்பாகி, நிற்கும்... தன்னருமை... செல்லக் குட்டியை... துரும்பாய... இழைத்த... படியே... அவன்... கையில்... தூக்கிப், பிடித்துக், காட்டிய, சிலேற்றில், கணக்கு வாத்தியார், போட்டுவிட்ட, இரண்டு பெரிய, சைபர்களையும், வடிவாகப், பார்த்துக் கொண்ட, ரஜிதா...

மைந்தன்... 'சொன்ன' கதைக்காக, சிரித்துக் கொண்டே... அழுதும் விடுகின்றான்...!?

கணவன், 'சொல்லி விட்ட' கதைக்காக, அழுது கொண்டே... சிரித்தும் விடுகின்றான்...!??

“என்னப்பா... றஜீ... உம் முடைய... மோன்காரன்... நூறு... மாக்ஸ் வாங்கினதுக்காக... அவனுக்கு... பிளீஸ்... இந்த முட்டை

தவிக்காமலே... பார்த்தும் விடுகின்றான்...! வாழ்க்கைப், பள்ளியிலேயே... இன்றைக்கு... எத்தனையோ, சைபர்களை... வாங்கி... இந்த, வீடு கொள்ளாது... ஊர் கொள்ளாது... சமுதாயத்தின் வாயும், மன

மும் கொள்ளாது... பெரும்... பகிடி சன்னையாய்... சமுதாயச் சட்டியில்... மணக்க, மணக்க, பொரித்து, ருசித்து, ருசித்து, சாப்பிடாமலே... சாப்பிடவைத்துவிட்ட, கணவரின் தொழில், சறுக்கல்களை... பல வீணங்களை...

எல்லாம்... ஒரு... நினைவுக்கோர்வை வெடிகளாகி, அதனையெல்லாம், தனக்குள்ளேயே... கொளுத்தியெறிந்து, வெடிக்கவைத்து வைத்துவிட்டவளாய்... கணவரின் தன்னையறியாத விகடக்கேள்விக்கு, அந்த... விகடத்தினாலேயே... பதிலடி கொடுக்கவும் வெளிக்கிட்டான்...! “தம்பிக்குப் பொரிச்சுக் குடுக்கிற தலை... உங்களுக்குமொரு, பங்கு... தாறன்...! நீங்களும்... வடிவாய்ச், சாப்பிடலாம்தானே...!??”

உண்மையையும்... இன்னுமின்னும்... கிளியராய் விளங்கப்படுத்தி விட்டவதம்... அண்டஸ்நான்ற பண்ணைவைத்துவிட்டவதம்...? திடீரென்று, அவனை அந்த நேரத்தில்... அடித்தடித்துப் படிப்பித்த கோகுலம் ரீச்சரி... வரவு சம்பவிக்கவே, கோகுலம் ரீச்சர் தன்னுடைய... தொழில்... சறுக்கல்களைப் பற்றித்தான்... விளாசித்

**பிற்பகை**

தள்ளிவிடப் போகிறாவென்ற பயத்தில், அவன்... இருந்த இடத்தை விட்டே... எழும்பிவிடுகின்றான்...? சினிமாத்தியேட்டர்... கூட்டுறவுச்சங்கம்... இரும்புக்கடை... புடைவைக்கடை... பலசரக்குக்கடை... சவப்பெட்டிக்கடை... மினிவான்... ஆட்டோ... என்ஜெல்லாம்... இப்படியே... எல்லாத்தொழில்களிலும்... கொஞ்சக் கொஞ்ச நாட்களுக்கு... மாதங்களுக்கு... தொட்டு... முட்டி... இருந்துவிட்டு... முடிவில்... பெரிய... சைபர்கள்... போட்டுமுடித்து, 'இது சகஜம்'? 'இது... யதார்த்தம்'? என்ற... மனப்பக்குவப்பாத, நிலையில்... தொட்டுவிடும்... கதைகளையும் அவன் மறுபரிசீலனை செய்து, முடிக்கும், தறுவாயில்...

கோகுலம்... ரீச்சரி... குண்டு வெடிக்கத் தொடங்கிவிடுகின்றது... “எட மொக்கா... நீ... படிக்கிற காலத்திலும்...



**சைபர்**

யளைப்... பொரிச்சுக்... குடும்பப்பா...!?”

வீட்டிற்குள்... எங்கோ... மறைபொருளாயிருந்துகொண்டு, கணவன்... கமலதாசன்... கமலஹாசனாய்க், கதைத்துவிட்ட, இந்தக்கதை, குசினிக்குள், நிற்குகொண்டிருந்த, றஜிதாவின், காதுகளிற்குள்ளும்... வெடிச்சத்தமாய்... விழுந்தெழும்பி விடுகின்றது...? தன்னை... உறுக்காட்டியம், செய்துவிட்டாற்போலத்தான்... அப்பா... அம்மாவையும்... தனக்கு... இந்த முட்டையைப், பொரித்துக்கொடுத்துவிடும் படியாகத்தான்... உறுக்காட்டியம்... செய்கின்றார்...

என்ற விதமாகவே... அகிலனும்... முட்டைப்பொரியலைத்தான், ரேஸ் ராய்த் தின்றுவிடும்... ஆவலில், அம்மாவின் தவிப்பு முகத்தை

பகிடையும்... வெற்றியுமாய்... றஜிதா... இப்படியாய்ச் சொல்லிவிட்ட, கதை... கூரிய... ஈட்டி... எறியாய் வந்து, தனது, இதயத்தையும்... குத்திப் பிளந்து கொண்டே, அப்பாலும்... அப்பாலும்... போய்விட்டாற்போல், கமலதாசன், சில்லிட்டுப் போனான்...?

தன்னுடைய... தொழில்... சறுக்கல்களையும்... மன அடக்கமில்லாத, தன்மைகளையுமே... தன்னுடைய... பெண்டாட்டி... தொட்டுக்காட்டி... சுட்டிக் காட்டி... குத்திக்காட்டி... புட்டிக்காட்டி... ஒரு... பச்சப்பாலன்... வாங்கிய... 'சைபரோடு'... தானிதுவரையில்... வாங்காமலே... வாங்கி, வாழ்க்கைகொள்ளாமல், வைத்திருக்கும்... 'சைபர்களையும்'... கதையோடு கதையாய்... காரணத்தோடு காரணமாய்... சாட்டோடு, சாட்டாய்... பெரிய... கணக்குப் போட்டுப் போட்டு... 'உத்தியோகம் புருஷலட்டணம்', என்ற

ஒவ்வொரு பாடத்துக்கும்... என்னடையே... சைபர்... வாங்கினமாதிரித்தானே... இப்பவும்... பெரிய... கோழிமுட்டையள்... வாங்கியடிக்கிக் கொண்டிருக்கிறாய்...? இண்டைக்கொரு தொழில்... நாளைக் கொண்டே...? பேந்து நாளையிண்டைக் கொண்டே...? பேந்தங்காலை... அங்காலை...? பெண்டில் பிள்ளை...? குடும்பம்?? உழைப்பு... நிசமில்லை? நிரந்தர மில்லை...? அந்தர பவனியான... வாழ்க்கைச் சீவியம்...? எத்தினை நாளைக் கெண்டு...? எத்தினை... நிமிசம்... விநாடிக் கொண்டே...? நீ... வாங்கி, வாங்கி... சேத்துவைச்சிருக்கிற... கோழிமுட்டையளையெல்லாம்... வைச்சிருந்து... பொரிப்பிச்சுத் திண்டுக்கொண்டிருக்கிற... முறையாய்... எனியும் தானிருக்காமே... ஏண்டு... சைபர்களுக்கும்... முன்னாலை... 'ஒன்று' இலக்கத்தையும், சேத்துவிடக்கூடிய தாய்...!??” இந்தளவோடு கோகுலம் ரீச்சர்... குண்டு வெடிப்பு... ஓய்ந்துகொள்ள, 'சின்ன' அகிலனின் 'பெரிய' குண்டு... பிளாஸ்டர் பண்ணிமுடித்துவிடுகின்றது...!?? றஜிதாவும்... இந்தக் குடும்பத்திற்குத் தாங்கிப்பிடிப்பவன, செய்யும் கோகுலம்

ரீச்சரும்... அந்தச் சத்தத்துக்கு உருண்டு ருண்டு... சிரிக்கின்றார்கள்...!!

இந்தக் கோகுலம், ரீச்சரி... குண்டென்ன... குண்டு...? இந்தச்... சின்ன வட்டுக்காயனின்... குண்டென்ன குண்டென்ற... விதமாய்... அவன்... குண்டுக்கேள்வி... ஒரேயடியாய்த், தன்னைக், குண்டுக்கட்டாயத் தூக்கிப், போட்டுவிட்டாற்போல, அவன், மனம்... பல பாட்டிற்கும், சிதறிப் பறந்து... முடிவில்... ஒரே உறுதிக்கட்டாகிவிட... முதல் தொடக்கத்தில் ஒப்பநேற்றர் வேலைசெய்து நல்ல சம்பளம் வாங்கிய பிரபல சினிமாத்தியேட்டரையே... மனதில் உரமாய்... இருத்திக்கொண்டு... பிரபல தொழில் பித்தனாய்... வெறியனாய்... இரசிகனாய்... உயிர்க்காதலனாய்... காலியான இடத்துக்குத் தன்னையே... விற்றுவிடுவதற்காக சைக்கிளில் பறக்கின்றான்...

“அப்பா... கோசுலம் ரீச்சர் பாட்டி... அவா... நீங்களுக்கு ஏசின... இப்படிக்கனமுட்டையளையெல்லாம்... அம்மாவைக்... கொண்டிவிச்சுப்... பொரிப்பிச்சு நீங்களுக்கும்... நாங்களுக்கும்... தராமை ஒரு தின்னலாம்தானே...!??”

ஈராந்தமாய்... தன்னையொரு, உந்து சக்தியாய் ரோசம், மானம், கொள்ளவைத்துக் கொண்டெழும்பிவிட்ட தன்னுடைய அரும்பின்... இரும்புக்கேள்வியோடு போய்விட்டவனை... அந்தப் பழைய சினிமாத்தியேட்டர், புதிய... அபூர்வமனிதனாய்... வரவேற்று மிகப் பெறுமதியாய்... வாங்கியும் விடுகின்றது...!!

**உலகமென்பது... மனிதக் குடும்பம்**

மனிதர்களின் பரிசாட்சி!  
மம்தையின் பரிசாட்சி!  
புனிதர்களின்... குரலாய் இப்போ  
புக்கும் தமிழும் ஏனச் சொல்ல  
புலக் கொடி சூரங்க,  
விழுப்புண் ஏந்த,  
விதை குழக்குள்...  
முடப்பட்ட வீர வரலாறு.

மனிதர்களின்... முன்னே நன்று  
மாள முடியாத சோகத்தில்,  
வெந்து  
மனிதர்களின்...  
கொடும்பாவிகள்  
எரிப்புக்களில் எழுந்து...  
மனதை எழுச்சி...  
கொள்ளவைக்கும்  
மாண்பு மிக்க  
மனங்களில் ஆரவாரிப்பு.

சுயநலத் திரை யாவும் - வலக  
மாயத்தின்... முகங்கள்... அழிய  
வேகத்தின் பெரங்குமிறு  
உணர் அலைகள் பெரங்க  
வெட்கத்தில்  
உயர்நீர்ந்து மனிதமல்லாத  
மனிதர்களின் தீயல் கருக்  
மாண்டுவிட்டது.

தோற்றுப் போனவர்கள்...  
நாமல்ல  
நேற்றுப் போலத் தெரிந்தது.  
உண்மையில் மனிதக் குரல்கள்  
உதீரம்... சிந்தியே...  
உயர்ப்புவை கொடுத்தவர்கள்,  
வித்துடல் மீது சபகம் எடுத்தோம்.  
விடியும்...  
நாளைய ஈழம்... என்று.

- Vந்திரா.



நூல்

அகம்

# பாடிப்பறந்த இசைக்குயில்

கலைவடிவங்கள் காத்திரமானவை. காலத்தால் அழியாதவை. கலைவடிவங்கள் உயிர் வாழ்வதற்கு உதிரமாக இருப்பவர்கள் கலைஞர்கள். கால மாற்றங்களினால் கலைஞர்கள் உதிர்வதும் துளிர்வதும் நாமறிந்த உண்மை. கலையுலகம் உள்ளவரை கலைஞர்களின் கால்தடங்கள் பதியவேண்டுமென்பது அண்மைக் கால சிந்தனையாகவுள்ளது. சிந்தனைகளின் வெளிப்பாடாக கல்டெட்டுக்கள் கனதியான நூல் உருப்பெற்று வருகின்றது.

வெறும் நினைவுக் குறிப்பையும், வம்சா வழியையும் வெளியிட்டு வந்தவர்கள், அதனை மாற்றியமைத்துள்ளனர். இசைநாடக இளைஞர் அரியாலையூர் வி.கே.இரத்தினத்தின் நினை வாக 'பாடிப்பறந்த இசைக்குயில்' என்ற நூலை சி.சிவதாசன் தொகுத்து வெளியிட்டுள்ளார். கலாபூஷணம் சோக சோபித சொர்ணக் கவிக் குயில் வி.கே.இரத்தினத்தின் ஓவியத்தால் முன் அட்டை அலங்கரிக்கப்பட்டு, மிக அழகாக கலையுணர்வுடன் தொகுக்கப்பட்டு வரலாற்று ஆவணமாக

மாற்றப் பட்டுள்ளது பாடிப்பறந்த இசைக்குயில் நூல்.

75 பக்கங்களைக் கொண்ட இந்த நூலில் கலைஞரது இளமைத் தோற்றப் புகைப்படத்தின் சிறு கவிதையையும் வரைந்துள்ளனர். இதன் ஊடாக உள்ளே சென்றால் மண்ணில் மலர்ந்த வாழ்வு எனக் கலைஞரது வரலாற்றையும், வம்சவழியையும் அறியக் கூடிய தான குறிப்புகள் உள்ளடக்கப்பட்டுள்ளது. கலைஞர் பற்றிக் கவிஞர்கள், கலைஞர்கள், கல்வியலாளர்கள், எழுத்தாளர்கள் குறிப்பிட்டுள்ள நினைவுக் குறிப்புகளுடன் கலைஞரது வெவ்வேறு வகையான புகைப்படங்களும் இணைக்கப்பட்டுள்ளன.

மிக நேர்த்தியாகப் பயனுள்ளவகையில் தொகுக்கப்பட்டுள்ள இந்த நூல் - சி.சிவதாசனின் கலைஞர் பற்றியதான இரண்டாவது தொகுப்பாகும். கலைஞர்களின் விருப்பையும் காலத்தின் தேவையையும் உணர்ந்து தொகுக்கும் இவ்வாறான சிந்தனை வெளிப்பாட்டிற்கும் வெறும் பாராட்டுதல்கள் போதுமானவை அல்லவென்பது கலையுலகம் சார்ந்தவர்களின் கருத்து. இந்தத் தொகுப்பில் கலைஞரது இறுதிக் கால கருத்துக்களையும் உள்ளடக்கியிருந்தால் அது மேலும் சிறப்பை பெற்றிருக்குமென்பது தொகுப்பை சுவைத்த பின்னர் சொல்லக் கூடிய கருத்தாகவுள்ளது.

- விஜேசிதாள்.



செ  
ர  
ய்  
ட  
டி  
...??

வடிந்த நாட்டில் நால்  
வடிந்த கத்திரும் கெட்ட  
செய்த போக்கொள  
கிழந்த கிழந்த மெல்லாம்

வந்த சமர்தானத்தில்  
கத்திரும் மயந்து விட்ட  
நன்று அடிக்கிட்டு  
கொண்டிழந்த போல  
சொத்து ககல்கிழந்து  
கொக்கி கதை சமந்து  
சுடும் உட்கிழந்து  
கொஞ்சம் சுகம் தீர்க்கவென -  
வேறொன்றுமில்லை  
சுகம் தீர்க்கவென  
தண்ணீர் கெட்டிருந்தோம்  
ப்சு எங்கும் அழிந்திடு  
ப்சு தீர்க்க முனைகையிலே  
ப்சு எங்கும் மயக்கிடுதல்  
வெந்த கத்திரும்  
தலைந்த சுகத்திரும்  
என் செயல்  
கிழந்த இலட்சணத்தில்  
கிழக்கித் தழிந்திடு  
கிழந்திடு நில் கூட  
கிழந்த சமர்தானத்தில்  
வந்து சுகம் என்ன  
கத்திரும் கூடது  
கனவிலே கூட....



# தொலைநகரில்ல வானம்

(சென்றவாரத் தொடர்ச்சி...)

காதலின் மையத்தால் குனிந்து முகம் பார்க்கிற எவரும் உலகச் சுழற்சியின் ஏதோ ஓர் ஓழுங்கின் மையச் சரிசெய்கிறவர்களாகவே இருப்பார்கள்.



மேல் இமைகளில் நீ இருக்கிறாய் கீழ் இமைகளில் நான் இருக்கிறேன். இந்தக் கண்கள் கொஞ்சம் தூங்கிவிட்டாலென்ன...

துக்குள் இடம்பெறுகிற அருகதையுள்ளவனாகிறான். இருவராய் இணைந்து இருக்கையில் கூடத் தனி மையாய் இருக்கிற சுதந்திர சுகத்தை ஒரு பெண்ணுக்கு எவன் தருகிறானோ, அவன்தான் ஆண் என்று சொல்லிக்கொள்ளும் தகுதியைப் பெறுகிறான்.

அழகிய கூண்டு செய்து... அதற்குள் அடைத்து வைத்து... இது என் பறவை. இது எனக்கு... எனக்கு மட்டுமே... என்று எந்தப் பெண்ணையும் சொல்ல எந்த ஆணும் வெட்கப்படவேண்டும். விரும்பிவந்து ஒரு பறவை எவ்விதம் அமர்ந்ததோ அவ்விதம் விரும்பியவண்ணம் அது பறந்து செல்லுதலுக்கும் சிரமமற்றபடி... கிளையாக இருக்கச் சம்மதித்தலே ஆணுக்கு அழகு.

உரிமை கொண்டாடுதல் அன்று... உரிமை தருதலே காதல். 'தருதல்' என்கிற சொல்லுக்குள்ளும் ஓர் ஆதிக்கத்தனம் தெரிகிறதே! தருவதற்கு ஆண் யார்? தருதலும், பெறுதலும்ற்ற கருணைப் பெருவெளியில் சிறகுச் சிக்கலின்றிப் பறத்தலே காதல்!

முழு விடுதலையைச் சுவாசித்துப் பூப்பதுதான் காதல். எந்தச் சிறைக்குள்ளும்... எந்த விலங்குக்குள்ளும்... அடைபட்டு... கட்டுப்பட்டு இருக்கச் சம்மதிக்காது அது.



என்னைச் செதுக்கியது பெண்மை. என்னில் சிற்பமானது காதல். எனக்குள் எல்லாமும் அதுதான். எல்லாமும் கற்றுத் தந்ததுவும் அதுதான்!

பூவைப் பறித்துவிட்டாமல் அதன் செடியிலேயே பார்த்து ரசிக்க... கைகளின் முடிப்பிசிறுகளில் சிக்கி நகரும் எழும்பை நசுக்கிவிட்டாமல் மெல்ல எடுத்து ஊதி விட அசையும் ஊதுபத்திப் புகையில் இசை கேட்க... பயணங்களுடே உடைக்கப்படும் பாறைகள் பார்த்து அழ... கிறந்துகிடக்கும் வண்ணத்துப் பூச்சியை எடுத்துப் போய் அடக்கம் செய்ய... போக்குவரத்து மிகுந்த சாலை யில் கிடந்து நசுங்கும் ஏதோ ஒரு குழந்தையின் ஒற்றைச் செருப்பைத் தவித்து எடுத்து ஓரமாய் வைக்க... அதுதான்... ஆம்... அதுதான் எனக்குக் கற்றுத்தந்தது.

காதல் கற்றுத்தரும். காதல் எல்லாம் தரும் காதலியுங்கள். புரிந்துகொள்வதை அதிகம் பேசலாம். உணர்ந்து கொள்வதை?

அணு அணுவாய் வாழ்வதற்கு முடிவெடுத்துவிட்ட பிறகு காதல் சரியான வழிதான். அறிவுமதி.

வாழ்வின் இடையில் வந்து, இடையில் போய்விடுகிற தற்காலிக அதிர்வு அல்ல அது. ஆயுளைக் கடந்தும் உடல் மாறிக்கொள்கிற நிரந்தர அதிர்வு.

காமத்துக்கான முன் ஒத்திகையாக அதனைக் கருதுகிறவர்களுக்கே அது தற்காலிகம். உடல்களால் காமம் பேசி முடிந்த திருப்தியில், உயிர்களால் காதல் பேசமுடிகிறவர்களுக்கு மட்டுமே அது நிரந்தரம். அப்படிப் பேசிப் புகழ் பயிற்சி வேண்டும்.

எவரும் எவருக்கும் நன்றி சொல்ல நினைக்காத தருணங்களால் பேசவேண்டும் அதனை. உதடுகளின் மெல்லிய அதிர்வுகள் சாட்சியாக... ஈரத்துள் நனைந்த விழிகள் சாட்சியாக... அக்குளில் பூக்கும் வியர்வையின் வாசம் சாட்சியாக... ஏன் கூச்சங்களழிந்த நிர்வாணம் சாட்சியாக... இழையும் பெருமூச்சுகளால் பேசவேண்டும் அதனை. பேசப்பேசப் தெவிட்டாத பேச்சு அது. பேசியிருக்கிறீர்களா நீங்கள்?

நான் பேசியிருக்கிறேன். ஆணாக இருந்தல்ல பெண்ணாக இருந்து தான் பேசியிருக்கிறேன். என்ன சிரிக்கிறீர்கள்? பெண்ணாகித்தான் பேச முடியும் அதனை!

பெண்ணாகத்தெரியாத எந்த ஆணுக்கும் காதலின் தரிசனம் வாய்க்குமென்று நான் நம்பவில்லை. ஆயிரம் பெண்களுக்குரிய தாய்மையைத் தன் இதயத்துக்குள் ஏற்றுக்கொள்கிற ஆண்தான் ஒரு பெண்ணின் இதயத்

# எதுவோ?

வாய்விட்டு அழுதுவிடலாம் போல் இருக்கிறது. உருண்டை பெண்ணு தெஞ்சுக்குழியில் இருந்து தெண்டைவரை வந்து அடையத்து விடுமாறப் போல் குரல் கம்மியப் போகிறது. கிறிஸ் கம்பத்தில் ஏறுபவன் மீண்டும் மீண்டும் வழுக்கி கீழே வருபவனாய் வீழ்ந்து விடுகிறேனே.

ஒன்றிரண்டு உடைந்த கல்கலை வைத்தாவது குழியில் இருந்து வெளியே வந்து விடலாம் என்றானும் முடியவில்லையே.

நடப்பதற்குப் பதில் தலை கால் புரியாமல் பறந்து திரியும் உலகில் எனக்குப் பறக்க வேண்டுமென்ற ஆசை துளியேனும் இல்லாவிட்டாலும் சமதரையில் நடந்தாலே போதுமே!

எழவே முடியாத இந்த அதள குழியில் என்னை வீழ்த்தியது தான் எதுவோ?



# வாழ்த்துடிக்சின்ற எமக்காக சாகத்துணிந்தவர்கள் கரும்புலிகள்

கரும்புலிகள் நாள் நிகழ்வில் பொன்.சீயாகம்

கிளிநொச்சி  
சமாதானம் என்பது நமது போக்குடையது. இப்போது நாம் யுத்தம் புரியும் நிலைக்குத் தள்ளப்பட்டுள்ளோம் என, தமிழீழ மாவீரர் பணிமனைப் பொறுப்பாளர் பொன். சீயாகம் தெரிவித்தார்.

கிளிநொச்சி பிரதேசசபை மைதானத்தில் நடைபெற்ற கரும்புலிகள் நினைவு நிகழ்வில் கலந்துகொண்டு நினைவுரை யாற்றும்போதே அவர் இவ்வாறு தெரிவித்தார்.

அவர் மேலும் தெரிவிக்கையில்,

கரும்புலி மாவீரர்கள் மாறுபட்டவர்கள். அவர்கள் சாவுக்கு தேதி குறித்து, நேரம் குறித்து தலைவருடன், தளபதிகளுடன் உரையாடி, உணவருந்தி மகிழ்ச்சிக் களிப்போடு புறப்பட்டவர்கள். இவர்கள் மண்ணையும், மக்களையும் நேசித்து மக்களுக்காகவே வெடித்தவர்கள். நாம் அவர்களுக்கு வயதை உற்றுநோக்கும் போது, அவர்கள் எவ்வளவோ வயதில் குறைந்தவர்கள். நாம் இன்னும் வாழத் துடிக்கின்றோம். இவர்கள் நாம் வாழ்வதற்காகத் துடித்தவர்கள்.

மனித உயிர்கள் உன்னதமானவை. கரும்புலிகளை அதிலும் உன்னதமானவர்களாகவே எமது தேசியத் தலைவர்

நேசிக்கிறார்.

இவர்கள் தமது தாய், தந்தையர், சகோதரர்கள், சந்ததியினர் எல்லோரையும் விட இந்த மண்ணை நேசித்து, மண்பற்று டையவர்களாக, தமது பயணத்தைத் தொடர்ந்தார்கள். இந்தப் பற்று இவர்களுக்கு வந்தபடியால்தான் இன்று இந்த உயர்ந்த இடத்தில் நிற்கின்றோம்.

எமது போராட்டத்தைத் தர்மமான, நியாயமான போராட்டமாக இன்று சர்வதேசம் ஏற்றுக்கொண்டுள்ளது. சமாதான காலம் மெல்ல மெல்ல நமது போய்க்கொண்டிருக்கிறது.

போர் மெல்ல மெல்ல நகர்த்தப் பட்டுக்கொண்டிருக்கிறது. இதனை நாம் எதிர்கொள்ள வேண்டும். போர் ஒன்று நிகழாமலானால் அது நீடிக்கப்படமாட்டாது.

சமாதானம் என்பது நமது போக்குடையது. நாம் இன்று யுத்தம் புரிந்தே ஆகவேண்டிய நிலைக்குத் தள்ளப்பட்டுள்ளோம். எனவே, இந்தக் கரும்புலி வீரர்களின் கனவை நனவாக்குவோம் என அவர் மேலும் தெரிவித்தார்.

கரும்புலிகள் அஞ்சலி நிகழ்வு - கிளிநொச்சி பிரதேச சபை மைதானத்தில் அமைக்கப்

பட்ட விசேட பந்தலில், நேற்று முன்தினம் காலை 9 மணிக்கு கிளிநொச்சி மாவட்ட சுகாதார சேவை இணைப்பாளர் சிவகுமார்தலைமையில் ஆரம்பமாகியது.

இந்த நிகழ்வின் பொதுச் சூடரை கிளிநொச்சி மாவட்ட வருவாய்த்துறைப் பொறுப்பாளர் தயாபரன் ஏற்றிவைத்தார். தமிழீழ தேசியக்கொடியை வட போர்முனைக் கட்டளைத் தளபதிகளில் ஒருவரான வீரமணி ஏற்றிவைத்தார்.

அடுத்து தமிழீழ மாவீரர் பணிமனைப் பொறுப்பாளர் பொன்.சீயாகம் கரும்புலிகளின் திருவுருவப்படம் வைக்கப்பட்ட மண்டபத்தை திறந்துவைத்தார். பொதுப் படத்துக்கான ஈகச் சூடரை கிளிநொச்சி வர்த் தகசங்கத் தலைவர் பாபு ஏற்றி வைத்தார். கரும்புலி மில்லரின் திருவுருவப் படத்துக்கான ஈகச் சூடரை கிளிநொச்சி மாவட்ட அரசியல்துறைத்துணைப்பொறுப்பாளர் அருள் ஏற்றி வைத்தார்.

இந்த நிகழ்வில் நினைவுரைகளை தமிழீழ மாவீரர் பணிமனைப் பொறுப்பாளர் பொன். சீயாகம், வைத்தியர் திருலோகமூர்த்தி ஆகியோர் நிகழ்த்தினர்.

பொது மக்கள், அரசுதிணைக்களத்தினர், போராடிகள் எனப் பெருமளவானோர் இந்த நிகழ்வில் கலந்துகொண்டனர். (நா)

## சுனாமியால் பாதிக்கப்பட்ட மாணவர்களுக்கு கனடா நலன்புரி அமைப்பால் நிதியுதவி!

ஆழியவளை  
வடமராட்சி கிழக்கு - மருதங்கேணிப் பிரதேசத்தில் சுனாமி கடல் அனர்த்தம் மற்றும் போர் நடவடிக்கைகள் காரணமாக வறுமைக்கோட்டிலுள்ள மாணவர்களின் கல்விக்கு உதவும் வகையில், கனடா - கொற்றாவத்தை

நலன்புரிச் சங்கம் முதற்கட்டமாக ஐந்து லட்சம் ரூபா நிதியை வழங்கியுள்ளது.

இந்தத் திட்டத்தில் பெற்றோர்களை இழந்து, வறுமை நிலையிலுள்ள 50 மாணவர்கள் முன்னுரிமை அடிப்படையில் தெரிவுசெய்யப்பட்டு, அவர்க

ளுக்கு தலா 10 ஆயிரம் ரூபாவீதம் வழங்கப்பட்டன.

இந்த நிதி அவர்களது பெயரில் பருத்தித்துறை தேசிய சேமிப்பு வங்கியில் வைப்புச் செய்யப்பட்டுள்ளது. மேலும் பல மாணவர்களுக்கு கொடுப்பனவுகள் வழங்குவதற்கு நடவடிக்கைகள் மேற்கொள்ளப்படுவதாகத் தெரியவருகிறது. (122)

### வலைப் பந்தாட்ட சுற்றுப்போட்டி

வடமராட்சி கிழக்கு  
வடமராட்சி கிழக்கு கரும்புலிகள் தின விளையாட்டுப் போட்டிகளில், பெண்களுக்கான வலைப்பந்தாட்டச் சுற்றுப்போட்டிகள் கடந்த வியாழக் கிழமை காலை 8 மணிக்கு வடமராட்சி கிழக்கு பொது விளையாட்டு மைதானத்தில் நடைபெற்றன. வடமராட்சி கிழக்கிலுள்ள ஆறு விளையாட்டுக் கழகங்கள் இந்தப் போட்டியில் பங்குபற்றின. (21)

### விவசாயிகளின் நன்மைகருதி உரங்களுக்கு விலைக் கட்டுப்பாடு

கிளிநொச்சி  
உழவர் நலன்கருதி உரங்களின் ஆகக்கூடுதல் விலை தீர்மானிக்கப்பட்டுள்ளது. இந்த விலையைவிடக் கூடுதலான விலையில் உரங்களை விற்கவேண்டாமென நிதித்துறையின் விலைக் கட்டுப்பாட்டுப் பகுதியினர் அறிவித்துள்ளனர்.

இந்த விலைக் கட்டுப்பாடு இன்றுமுதல் அமுலுக்குக் கொண்டு வரப்பட்டுள்ளது. கட்டுப்பாட்டு விலை விபரம் வருமாறு.

பசனையின் பெயர்	உற்பத்தி நிறுவனத்தின் பெயர்	வன்னி விற்பனை விலை	யாழ். விற்பனை விலை
யூரியா (50 கிலோ)	ஈ.ஈ.ஏலங்கா	651.00	672.00
	சி.ஐ.சி	656.00	677.00
	இலங்கை உரம்	630.00	651.00
	ஹேலிஸ் பவர்	646.00	667.00
அமோனியா (50 கிலோ)	ஈ.ஈ.ஏலங்கா	1,391.00	1,412.00
	சி.ஐ.சி	1,486.00	1,507.00
	இலங்கை உரம்	1,260.00	1,281.00
	ஹேலிஸ் பவர்	1,313.00	1,334.00
வி -1 (50 கிலோ)	ஈ.ஈ.ஏலங்கா	1,470.00	1,491.00
	சி.ஐ.சி	1,505.00	1,527.00
	இலங்கை உரம்	1,709.00	1,731.00
	ஹேலிஸ் பவர்	1,491.00	1,512.00
ஈ.எஸ்.பி (50 கிலோ)	ஈ.ஈ.ஏலங்கா	1,733.00	1,754.00
	சி.ஐ.சி	1,851.00	1,872.00
	இலங்கை உரம்	1,850.00	1,871.00
	ஹேலிஸ் பவர்	1,670.00	1,691.00
ஈ.டி.எம் (50 கிலோ)	ஈ.ஈ.ஏலங்கா	1,129.00	1,150.00
	சி.ஐ.சி	1,268.00	1,289.00
	இலங்கை உரம்	1,162.00	1,185.00
	ஹேலிஸ் பவர்	1,155.00	1,176.00
எம்.ஓ.பி (50 கிலோ)	ஈ.ஈ.ஏலங்கா	1,785.00	1,806.00
	சி.ஐ.சி	1,943.00	1,964.00
	இலங்கை உரம்	1,796.00	1,817.00
	ஹேலிஸ் பவர்	1,670.00	1,691.00

## வட்டக்கச்சி, இராமநாதபுரம் பிரதேசங்களில் இந்து ஆலயங்களுக்கான ஒன்றியம் தெரிவு!

வட்டக்கச்சி  
வட்டக்கச்சி, இராமநாதபுரம் ஆகிய பிரதேசத்திலுள்ள இந்து ஆலயங்களுக்கான ஒன்றியத் தெரிவு, வட்டக்கச்சி மாவீரர் மண்டபத்தில் அண்மையில்

### கலந்துரைபாடல்

புதுக்குடியிருப்பு  
முல்லைத்தீவு- புதுக்குடியிருப்பு வணிகர் கழக உறுப்பினர்கள் விசேட கலந்துரையாடல், கடந்த வியாழக்கிழமை மாலை 4 மணிக்கு, புதுக்குடியிருப்பு சிறி சுப்பிரமணிய வித்தியா சாலையில் புதுக்குடியிருப்பு வணிகர் கழகத் தலைவர் அருள்நாதர் தலைமையில் இடம்பெற்றது.

இந்தக் கலந்துரையாடலில் புதுக்குடியிருப்பு பிரதேசப் பொறுப்பாளர் பிறையாளன் உரை நிகழ்த்தினார். (வெ)

வட்டக்கச்சிப் பிரதேச அரசியற் துறைப் பொறுப்பாளர் சூடர் தலைமையில் இடம்பெற்றது. தலைவராக பசுபதிப்பிள்ளை, உப தலைவராக குமார சாமி, செயலாளராக தர்மகுமாரியர், உப செயலாளராக யோக நாதன், பொருளாளராக தியாக ராஜா, இவர்களுடன் நிர்வாக உறுப்பி

னர்களாக ஒன்பதுபேரும் தெரிவு செய்யப்பட்டனர்.

இந்த நிகழ்வில் இந்து ஆலயங்கள் தொடர்பாகவும், அவற்றின் செயற்பாடுகள் தொடர்பாகவும் வட்டக்கச்சிப் பிரதேச அரசியல்துறைப் பொறுப்பாளர் சூடர் கருத்துரைகளை நிகழ்த்தினார். (இ) (9)

## கனடா சாயிரா நிறுவனத்தினால் கற்றல் உபகரணங்கள் அன்பளிப்பு

ஆழியவளை  
சுனாமி கடல் அனர்த்தத்தால் மிகவும் பாதிப்புக்கு உள்ளான ஆழியவளை சி.சி.த.க வித்தியாலயத்துக்கு கனடா சாயிரா நிறுவனம் பல்வேறு உதவிகளைச் செய்துவருகிறது. மாணவர்களின் கற்றல் கற்பித்தல் நடவடிக்கைகளுக்காக புத்தகப்பை, மற்றும் உபகரணங்கள், கரும்பலகைகள், விளை

யாட்டு உபகரணங்கள், உருக்கு அலுமாரிகள் என்பன வழங்கப்பட்டன.

இந்த நிறுவனம் மாணவர்களுக்கு உளவளப் பயிற்சியையும் வழங்கிவருகிறது. மாணவர்களுக்கு நூலகப் புத்தகங்களைக் கொள்வனவு செய்வதற்கும், கல்விச் சுற்றுலா ஒன்றை மேற்கொள்வதற்கும் உதவிசெய்வதாக உறுதியளித்துள்ளது. (122)



### ஜூலை-04

- 1598: முதன் முதலாக திருத்தமான உலகப்படத்தைத் தயாரித்து வெளியிட்ட ஆபிரகாம் ஓர்ட்டோனியஸ் மரணமானார்.
- 1831: அமெரிக்கா, கனடா எல்லையை நிர்ணயித்தவரும், அமெரிக்காவின் ஐந்தாவது ஜனாதிபதியும், அமெரிக்காவின் தனித்தன்மையை வலியுறுத்தும் "மன்ரோ கொள்கையை" வெளியிட்டவருமான ஜேம்ஸ் மன்ரோ காலமானார்.
- 1848: ஜோர்ஜ் வொஷிங்டனின் நினைவுச் சின்னம் வொஷிங்டனில் திறந்துவைக்கப்பட்டது.
- 1848: கார்ல் மாக்ஸ், பிரடிக் ஏஞ்சல் இருவராலும் 'கம்யூனிஸ்ட் கொள்கை விளக்க அறிக்கை' வெளியிடப்பட்டது.
- 1894: ஹவாய் குடியரசு தோற்றுவிக்கப்பட்டது.
- 1902: அமெரிக்க ஜனாதிபதி ரூஸ் வெல்ட்டின் பிரகடனப்படி பிலிப்பைன்சில் மக்கள் அரசு நிறுவப்பட்டது.
- 1902: சுவாமி விவேகானந்தர் தனது 32 ஆவது வயதில் காலமானார்.
- 1910: ரஷ்யாவும், ஜப்பானும் பாதுகாப்பு ஒப்பந்தம் ஒன்றைச் செய்துகொண்டன.
- 1911: விமானம் மூலம் பொருட்கள் முதன்முதலாக அனுப்பி வைக்கப்பட்டன. இங்கிலாந்திலேயே இந்த நடை முறை தொடக்கிவைக்கப்பட்டது.
- 1917: கடல்வழிக் கப்பல் போக்குவரத்தை ஒழுங்குமுறைப்படுத்துவதற்கென கப்பல் போக்குவரத்துச் செயலகம் முதன்முதலாக பிரான்ஸில் அமைக்கப்பட்டது.
- 1918: சைபீரியா சுதந்திரக்குடியரசு நாடாக அறிவிக்கப்பட்டது.
- 1934: ரேடியத்தைக் கண்டுபிடித்தவரும், நோபல் பரிசை இருமுறை பெற்றுக்கொண்டவருமான, போலந்தில் பிறந்து, பிரான்ஸில் குடியேறிய ஸ்க்ளோ டோவ்ஸ்க்கா என்ற இயற்பெயர்கொண்ட மேரி கியூரி அம்மையார் காலமானார்.
- 1942: அமெரிக்க விமானப்படை, ஜேர்மனி நகரங்கள் மீது குண்டு வீச்சுத் தாக்குதலைத் தொடங்கியது.
- 1945: நேச நாடுகளுது விமானப்படை முதன்முதலாக கொரியா மீது விமானத் தாக்குதலை ஆரம்பித்தன.
- 1946: பிலிப்பைன்ஸ் சுதந்திரக் குடியரசு நாடானதாக அறிவிக்கப்பட்டது. இது 48 வருடங்களாக அமெரிக்க ஆட்சியின் கீழ் இருந்து வந்தது.
- 1947: இந்தியாவுக்கு சுதந்திரம் வழங்குவதற்கான சட்ட மசோதா பிரித்தானிய நாடாளுமன்றத்தில் கொண்டுவரப்பட்டது.
- 1975: இந்தியாவில் உள்நாட்டுப் பாதுகாப்புச் சட்டத்தின் கீழ் இருபத்திமூன்று அரசியல் கட்சிகளுக்கு தடை விதிக்கப்பட்டது.
- 1996: யாழ்.நகரில் நடைபெற்ற தற்கொலைக் குண்டுத் தாக்குதலில் இலங்கை இராணுவத்தைச் சேர்ந்த மேஜர் ஜெனரல் ஆனந்த ஹமல்கொட உட்பட பன்னிரண்டு படையினர் பலி.
- 1998: கிருசாந்தி பாலியல் வல்லுறவுக் கொலை வழக்கில் ஐந்து இராணுவத்தினர் உட்பட ஆறுபேருக்கு மரண தண்டனை விதித்துத் தீர்ப்பளிக்கப்பட்டது.

தொகுப்பு - சங்குரு

## ஈழநாடு

267, Navalar Road, Jaffna.  
T.P. - 021-2225107 www.eezhanaadu.com

சின்தனைக்கு

பொருளல்ல வற்றைப் பொருளென்று உணரும்  
மருளானாம் மாணாப் பிற்பு திருக்குறள்

## நமது நோக்கு

### அரசே பொறுப்பேற்க வேண்டும்!

கிராணுவக் கட்டுப்பாட்டுப் பகுதிகளினூடாக பயணம் செய்யும் விடுதலைப் புலிகளுக்கு பாதுகாப்பை வழங்க வேண்டிய கடமைப் பொறுப்பான, புரிந்துணர்வு மற்றும் போர்நிறுத்த உடன்பாட்டின் அடிப்படையில் கொண்டுள்ள பொறுப்புணர்வை கிலங்கை பாதுகாப்பு அமைச்சம், படைத் தரப்பினரும் உறுதிப்படுத்துமாறு கோரி, அரசுக்கு விடுதலைப் புலிகள் வழங்கியுள்ள கிருவாரகால அவகாசம், அரசுக்கு விடுக்கப்பட்ட சவாலாகவும், அச்சுறுத்தலாகவும் உள்ளதாக தென்பகுதி பேரளவாத - சமாதான விரோதத் தலைமைகள் சிங்கள மக்களிடையே விஷமத்தனமாக பிரசாரம் செய்ய முயன்றுவருவதானது, ஆபத்தான எதிர்காலம் ஒன்றிற்கான சமீகனையாகவே உள்ளது.

உண்மையில் விடுதலைப் புலிகள் தமது கோரிக்கையை நோர்வே அனுசரணையாளர்கள் ஊடாக அரசிடம் சமர்ப்பித்து, அதற்கான காலக்கெடு ஒன்றை வித்தித்தல் எந்த விதமான தவறும் கில்லை. அதற்காக பேரளவாதிகள் கொதிக்கவேண்டிய அவசியமும் கில்லை.

புரிந்துணர்வு உடன்பாட்டின் அடிப்படையில், அரசிடம் தமது பாதுகாப்புக்கான உத்தரவாதத்தைக் கோரும் உரிமை எந்தளவுக்கு உண்டோ - அந்தளவுக்கு அது தொடர்பான உறுதியை வார்த்தைகளின் மூலம் மட்டுமல்லாது, செயற்பாட்டின் மூலமும் நிரூபித்துக்காட்டவேண்டிய பொறுப்பு அரசுக்கு உண்டு.

அரசு அதனை உறுதிப்படுத்தத் தவறின், அது புரிந்துணர்வு உடன்பாட்டை மீறியதாகவே அர்த்தப்படுவதுடன், அதன் விளைவுகள் யுத்தநிறுத்தத்தின் எதிர்காலத்தை கேள்விக்குறியாக்கியும் விடும் என்பது சொல்லாமலே தெரியும் செய்தியாகும்.

ஏற்கனவே அரசு தரப்பினர் போர்நிறுத்த மற்றும் புரிந்துணர்வு உடன்பாட்டின் பல அம்சங்களை ஒப்புக்கொண்டதன் பிரகாரம், கிதுவரை நடைமுறைப்படுத்தாமல் கிருந்து வருவதுடன், வேறுபல அம்சங்களை மீறும் செயற்பட்டுவந்துள்ளதை சமாதானத்தை வலியுறுத்தவரும் சர்வதேச சமூகம் நன்கறியும்.

விடுதலைப் புலிகளுக்கு சீனமுட்டி, அவர்களை போர்க்கோலம் கொள்ளவைக்கும் முலோபாயத்துடன், கடந்த முன்றாண்டுகளுக்கு அதிககால சமாதான சூழலில் அரசும் அதன் கட்டுப்பாட்டிலுள்ள படைத்தரப்பினரும் மேற்கொண்ட விஷமத்தனமான சீண்டல் நடவடிக்கைகள் பலவற்றை விடுதலைப் புலிகள் பொறுமையாக சகித்துக்கொண்டு அமைதிக்காததமைக்கு அவர்களின் சமாதானம் மீதான பற்றுறுதியும் - சர்வதேச சமூகத்தின் அமைதி முயற்சிகள் மீது அவர்களுக்கு இருந்த மதிப்பார்ந்த மரியாதையுமே காரணமாகும்.

போர்க்களத்தில் மிகப்பெரிய வெற்றிகளை ஈட்டிக்கொண்டு வந்தவேளையில்தான் விடுதலைப் புலிகள் சமாதானப் பேச்சுவார்த்தைக்கான சர்வதேச முயற்சிகளுக்கு சம்மதம் தெரிவித்தார்கள் என்பதும் வெளிப்படையான விடயமே.

இன்று நாட்டில் பரவலாகவும் - கழிக்கல் அச்சமுட்டும் வகையிலும் - விடுதலைப் புலிகளுக்கும் அவர்களின் ஆதரவாளர்களுக்கும் ஏற்பட்டுவரும் உயிர்ப்பத்தின் பின்னால் கியாக்கும் நாசகார சக்திகளை அவற்றின் பின்னணியில் நன்று கியக்குபவர்கள் எவ்விரை நாடறியும். சர்வதேச சமூகமும் அறியும்.

கிவர்கள் கின்னாரென குறிப்பிட்டுச் சொல்லவேண்டிய அவசியமே கில்லை. எனினும், கிவர்களுக்கும் படைத்தரப்பினருக்கும் குறிப்பாக கிராணுவ புலனாய்வுத்துறையினருக்கும் கிடையேயான நெருக்கமான தொடர்பும், கிணைந்த செயற்பாடுகளுக்கும் குறித்து எல்லா வெகுசன தொடர்பு ஊடகங்களும் வெளிப்படையாகவே பல கட்டங்களிலும் தெளிவுபடுத்தியுள்ளதை கூறவேண்டியும்.

அகும்பட்டுமல்லாது, படைத்தரப்பினருக்குள் கிப்போது பெருமளவு சமாதான விரோதசக்திகளான ஜே.வி.பி. மற்றும் ஹெல உறுமயவீனரின் ஆதரவாளர்கள் அதிகரித்துள்ள நிலையில், விடுதலைப் புலிகளுக்கும் அவர்களின் ஆதரவாளர்களுக்கும் ஏற்படக்கூடிய ஆபத்துக்களும் அதிகரித்துள்ளன என்றே கூறவேண்டும்.

கிவர்கள் அரசினதோ அல்லது ஜனாதிபதினதோ கட்டளைக்கு கீழ்ப்பண்பவர்கள் என நம்பமுடியாது. படைத்தரப்பின் மீதான ஜனாதிபதியின் பிடி தளர்ந்து வருவதாகவும் கூறப்படும் நிலையில், அவர்களை வைத்துக்கொண்டு விடுதலைப் புலிகளின் பயணத்துணைக்கு பாதுகாப்பை அரசு எவ்வாறு உறுதிப்படுத்தப்போகின்றது என்பதும் மற்றொரு கேள்வியாகும்.

எவ்வாறாயினும், அரசு - விடுதலைப் புலிகளின் பாதுகாப்பை உறுதிப்படுத்தவே ஆகவேண்டும். கில்லையெல், அது போர்நிறுத்த உடன்பாட்டு மீறலாகிவிடும். மீண்டும் யுத்தத்துக்கான பாதையை அது திறந்துவிடும்.

அரசுபடைகளுடன் அதாவது, கிராணுவப் புலனாய்வுப் பிரிவுகளுடன் கிணைந்தியங்கும் தமீழ் ஆயுதக்குழுக்களைப் பயன்படுத்தி புலிகளுக்கு எதிராக மேற்கொள்ளும் நடவடிக்கைகளை அரசு முழுமையாகக் கட்டுப்படுத்தத் தவறின், இந்த நாட்டில் மீண்டுமொரு கொடிய யுத்தம் ஏற்படுவதை எவ்வாறும் தடுக்கமுடியாது. அத்தகைய யுத்தம் ஏற்படுகும் அனைத்து விளைவுகளுக்கும் அரசே பொறுப்பேற்க வேண்டும் என்பதும் தவிர்க்கமுடியாததேயாகும்.

## நாடும் நடப்பும்

எங்களுக்குள்ள சண்டை கிருக்கட்டும் பொதுக்கட்டமைப்பு செயற்படாது தடுக்க ஒன்றிணைந்து போராடுவோம்...



செய்தி - பொதுக்கட்டமைப்பை கியங்க விடாது தடுக்க போராட வருமாறு ஜே.வி.பிக்கு ஹெல உறுமய அழைப்பு!

## ‘ஊர்சுற்று’யார் பார்வைமீல்...

# முட்கம்பிவேலி மின்சாரம் - முகாம் வீழ்வதை தடுக்குமா?

ஆனையிறவில் சிறிலங்கா இராணுவத்தின் பாரிய முகாம் ஒன்று இருந்தது. இலங்கையின் பாதுகாப்புக்கு இந்த முகாம் முக்கியமாகக் கருதப்பட்டது. ஆனையிறவு முகாமை விடுதலைப் புலிகள் தாக்கப்பாடுகள் என்று எதிர்பார்த்து, பெரும் பாதுகாப்பு அரண் அமைத்திருந்தார்கள். போர்க் காலத்தில் இந்த முகாமைத் தாண்டிச் செல்வதற்கு பொதுமக்கள் பலத்த சேதனைகளுக்கு ஆளானார்கள். இந்த முகாமிலிருந்த படையினர் நவீன படைச் சாதனங்களையும், நவீன போர் ஆயுதங்களையும் வைத்திருந்தார்கள்.

இந்த முகாமை விடுதலைப் புலிகள் வீழ்த்தவே முடியாது என்று அரசும், படையினரும் நம்பிக்கை கொண்டிருந்தார்கள். படைவீரர்களைத் தாண்டிப் புலிகள் வந்தாலும், அவர்கள் முன்னேறிச் செல்லும்போது அவர்களின் கால்களைக் குத்திக் கிழிக்கக் கூடியவகையில் கூரான தடிகளோ வேறு கூரான சாதனங்களோ கடலோரத்தில் வரிசைக்கு நாட்டி வைக்கப்பட்டிருந்தன. இந்தப் பாதுகாப்பைத் தாண்டிப் புலிகள் வந்து முகாமைத் தாக்கமுடியாது என்று படையினர் நம்பியிருக்கவேண்டும். இன்று கடலோரத்தில் அன்று அவர்கள் நாட்டிவைத்த கூரான தடுப்புவேலிகள் மட்டும்தான் காட்சியளித்துக்கொண்டிருக்கின்றன, ஆனையிறவுப் படைமுகாமைக் காணோம். படையினரின் பாதுகாப்பு அரண்களில் அந்தக் கூரான கம்புகள் தவிர் வேறு எதுவும் மிஞ்சவில்லை. ஆனையிறவுப் பாதுகாப்புப் படைமுகாமைப் பாதுகாப்பதற்கு அவர்கள் ஏராளமான முட்கம்பிகளையும் வேலிகளாகப் போட்டுவைத்திருந்தார்கள். வழமைபோல இந்த முட்கம்பி வேலிகளுக்கு மின்சாரமும் பாய்ச்சியிருந்திருப்பார்கள். இன்று இந்த முட்கம்பி வேலிகளில் ஒன்றுகூட இல்லை. ஆனையிறவு முகாமே இல்லை என்று பரமசிவம் என்முன்னால் உட்கார்ந்து சொல்லிக்கொண்டிருந்தார்.

இப்பொழுது எதற்காக இந்தப் பழைய முட்கம்பி வேலிகளைப் பற்றிச் சொல்லுகிறீர் என்பது எனக்குத் தெரியும் என்றேன்.

யாழ்ப்பாண நகரில் குருநகர்ப் பகுதியில் சிறிலங்கா கடற்படை உயர்பாதுகாப்பு வலயம் ஒன்றை அமைத்திருக்கிறது. குருநகர் இறங்குதறைப் பகுதியில் இந்த வலயம் அமைக்கப்பட்டிருக்கிறது. இந்தப் பகுதி ஊடாகவே குருநகர்ப் பகுதிக்கு கடற்கொழிலாளர்கள் தமது தொழிலுக்குச் செல்லவேண்டும். இந்த உயர்பாதுகாப்பு வலயத்தில் தாங்கள் அமைத்துள்ள முகாமைச் சுற்றி முட்கம்பி வேலியைக் கடற்படையினர் அமைத்துள்ளனர். முகாம் எல்லைக்குள் நுழைபவர்கள் தண்டிக்கப்படுவார்கள் என்று இராணுவ, கடற்படை முகாம்களின் முன்னால் அறிவிப்புப் பலகைகள் போடப்பட்டிருக்கின்றன.

ஆனால், முட்கம்பி வேலிகளில் மின்சாரம் பாய்ச்சப்பட்டிருப்பதாக எந்த முகாமிலும் எந்த அறிவித்தலும் போடப்பட்டிருப்பதில்லை. குருநகர் பாதுகாப்பு வலயத்தில் போடப்பட்டிருந்த முட்கம்பி வேலியில் மின்சாரம் பாய்ச்சப்பட்டிருந்தது வருக்கும் தெரியாது. குருநகர் கடற்கொழிலாளர்கள் வழமைபோல கடந்த சனிக்கிழமை அதிகாலை கடலுக்கு மீன்பிடிக்கச் சென்றனர். இந்த வழியால் சென்ற சமயம் தர்மன் ராஜா என்ற 21 வயது இளைஞன் இந்த முட்கம்பி வேலியில் சிக்கியதும் மின்சாரம் தாக்கி அந்த இடத்திலேயே துடிதுடித்து மாண்டுபோனார். முட்கம்பி வேலி அமைத்து, மின்சாரம் பாய்ச்சித் தமது பாதுகாப்பு வலயத்தைப் பாதுகாக்கப் படையினர் செய்யும் முயற்சியால் பாதுகாப்பு வலயத்தைப் பாதுகாக்க முடியுமா என்பதற்கு ஆனையிறவு முகாம் சாட்சி. ஆனால் குடிமக்கள், கடற்கொழிலாளர்கள் வாழ்ந்து, போக்குவரத்துச் செய்யும் பகுதியில் முட்கம்பி வேலிகளுக்கு மின்சாரம் பாய்ச்சுவது பொது மக்களுக்குப் பாதுகாப்பில்லை என்பதற்கு குருநகர் சம்பவம் சாட்சி. இதை எடுத்துக்காட்டவே ஆனையிறவுச் சம்பவத்தைச் சொன்னேன் என்றார் பரமசிவம்.

போர்க்காலத்தில் ஆனையிறவு முகாமின் பாதுகாப்புக்கு அமைக்கப்பட்ட முட்கம்பி வேலி நிற்கவில்லை. அந்தக் காலத்தில் அவர்கள் முட்கம்பி வேலி அமைத்

திருந்ததும் சரிதான். ஆனால், இன்றும் போர்நிறுத்தம் தொடர்ந்தும் கடைப்பிடிக்கப்பட்டு வருகிறது. பொறுமையின் எல்லைக்கே போய்விட்ட விடுதலைப் புலிகள் தமது பயண ஒழுங்குகளுக்குப் பாதுகாப்பளிக்க வேண்டும் என்றுதான் இப்பொழுது பதினான்கு நாட்கள் காலக்கெடு கொடுத்திருக்கிறார்கள். இதற்கிடையில் புலிகள் வந்து குருநகர் உயர் வலயத்தைத் தாக்கிவிடுவார்கள் என்று எதிர்பார்த்தா முட்கம்பி வேலியில் மின்சாரம் பாய்ச்சியிருந்தார்கள்? என்று கேட்டேன்.

ஆனையிறவு முகாமை அத்தனை பெரிய பாதுகாப்பு ஏற்பாடுகளிலிருந்தும் அந்த முகாம் இருந்த அடையாளமே இல்லாமல் செய்தவர்கள். குருநகர் முகாமை வேலிக்கு மின்சாரம் பாய்ச்சித் தடுத்துவிட்ட முடியும் என்று நினைத்திருப்பார்கள் என்று நான் நினைக்கவில்லை. முகாமிலுள்ளவர்கள் அங்கிருந்து தப்பி ஓடாமல் தடுப்பதற்கு இந்த ஏற்பாட்டைச் செய்திருப்பார்கள் என்று நினைக்கிறேன் என்று பரமசிவம் சொன்னார்.

கண்ணிவெடி ஆபத்து என்று கண்ணிவெடி புதைக்கப்பட்டதாகக் கருதப்படும் இடங்களில் ஆபத்தைத் தெரிவிக்கும் அடையாளங்களுடன் எச்சரிக்கை அறிவிப்புகள் தொங்கவிடப்பட்டிருப்பதுபோல படை முகாம்களின் முட்கம்பி வேலிகளில் மின்சாரம் பாய்ச்சப்பட்டுள்ள வேலிகளில் இதற்கான எச்சரிக்கை அறிவிப்புப் பலகைகள் இரவு, இரவு நேரங்களிலும் தெரியக்கூடியதாகத் தொங்கவிடப்படவேண்டும். இல்லையெல் முட்கம்பி வேலிகளுக்கு படைமுகாம்களில் மின்சாரம் பாய்ச்சப்படுவது நிறுத்தப்படவேண்டும் அல்லது தடைசெய்யப்படவேண்டும் என்றேன்.

முட்கம்பி வேலிகளுக்கு மின்சாரம் பாய்ச்சுவதைப் படை முகாம்களில் தடைசெய்வது தான்படையினருக்கும் நல்லது. சில சமயங்களில் அவர்கள் பாய்ந்து ஓடும் பொழுது அவர்களும் மாட்டிக்கொள்ளக்கூடும்ல்லவா என்று சொல்லிக் கொண்டே பரமசிவம் சென்றார்.

## நான்காவது ஈழப்போர் வராமல் தடுக்க வழி!

போர்நிறுத்த உடன்படிக்கையை சரியான முறையில் நடைமுறைப்படுத்தவும் போராளிகளின் பயணத்துக்கான பாதுகாப்பை உறுதிப்படுத்தவும் அரசாங்கம் நடவடிக்கை எடுக்கவேண்டும். இதுபற்றி 14 நாட்களுக்குள் அரசு உறுதியான பதிலைத் தெரிவிக்கவேண்டுமென்று விடுதலைப் புலிகள் விடுத்த காலக்கெடு சம்பந்தமாக போர்நிறுத்தக் கண்காணிப்புக்குழுவினர் ஆழமாக ஆராய்ந்து ஒரு நல்ல முடிவுகான முயல்வதாகத் தெரிகிறது. அரசாங்கத்தின் சமாதான செயலகமும் அக்கறையுடன் செயற்படுவதாகத் தெரிகிறது. ஐக்கிய தேசியக் கட்சியும் புலிகளின் எச்சரிக்கை வெறும் மிரட்டல் அல்ல - இதுபற்றி அரசு தீவிரமாகச் சிந்தித்து நடவடிக்கை எடுக்கவேண்டுமென்று சொல்லியிருக்கிறது.

## பாசார் நோக்கு

ஆனால் ஜே.வி.பி. இதுபற்றி அக்கறை செலுத்தவில்லை. புலிகளுக்கும் தமிழ்மக்களுக்கும் ஆத்திரமூட்டும் செயல்களிலேயே அது ஈடுபட்டுவருவதாகத் தோன்றுகிறது. இதேசமயம் நான்காவது ஈழப்போர் தொடங்கினால் அது எங்கே தொடங்கும்? வடக்கிலா கிழக்கிலா என்ற ஆய்வில் இராணுவ - அரசியல் ஆய்வாளர்கள் ஈடுபடத் தொடங்கியிருக்கின்றனர்.

இதேசமயம் - பொதுக்கட்டமைப்பை வைத்து தமிழ் மக்களுக்கும் முஸ்லிம்களுக்கும் இடையில் சிண்டுமுடியும் வேலைகளில் சில ஊடகங்கள் தொடர்ந்து ஈடுபட்டு வருகின்றன. மீண்டும் ஒரு ஈழப்போர் தொடங்காமல் இருப்பதற்கு அரசு மட்டுமல்ல அமைதியை விரும்பும் அனைவருமே முயற்சிசெய்ய வேண்டியது அவசியம். கொக்குவில் - வே.தம்பிராசா

**நேர்காணல்**

**கலாவந்தி**

# ஜேம்னியில் அகதி அந்தஸ்து கோருவோரின் மேல்முறையீடு மனிதாபிமானச் சட்டங்களின் படியே விசாரிக்கப்படுகின்றது

**ஜேம்னிய சட்ட ஆலோசகரும், தென்கிழக்காசியாவுக்கான அரசியல் திறனாய்வாளரும், இராஜ தந்திர தமிழ் மொழிபெயர்ப்பாளருமான எம்.ரி. எஸ். இராமச்சந்திரனுடனான சந்திப்பு.**

**இலங்கையிலிருந்து புலம் பெயர்ந்து ஜேம்னியில் தங்கியிருப்போருக்கான அகதி அந்தஸ்து கோரிக்கைகள் எந்த வகையில் பரிசீலிக்கப்படுகிறது?**

ஜேம்னியில் அகதி அந்தஸ்து கோருவோரில் 95 வீதமானோரின் விண்ணப்பங்கள் நிராகரிக்கப்படுகின்றன. காரணம் இலங்கையில் சமாதானப் பேச்சுவார்த்தைகள் நடந்து கொண்டிருக்கின்றன. இயல்பு வாழ்க்கை நடக்கிறது. இதன் பிரகாரம் நீங்கள் அங்கே இருக்கலாம். குறிப்பாக யாழ்ப்பாணத்தில் நீங்கள் இருக்கமுடியாவிட்டால் கொழும்புக்கு வந்து தங்கியிருக்கலாம்.

சமாதானத்துக்கு பின்னர் இலங்கையில் இராணுவ சோதனைச் சாவுகளில் கெடுபிடி கள் குறைக்கப்பட்டிருப்பதால் நீங்கள் உங்களுடைய சொந்த நாட்டிலேயே வாழலாம் எனக் கூறி அகதி அந்தஸ்து கோரிக்கையை நிராகரிக்கின்றார்கள். உதாரணமாக பத்திரிகையாளர்களுக்குரிய பாதுகாப்பு அல்லது சில அரசியல்வாதிகளுக்கு உந்து சக்தியாக இருந்தவர்கள், சில அரசியல் நிறுவனங்களில் இருந்தவர்களின் உயிருக்கு இலங்கையில் போதிய பாதுகாப்பு இல்லை என்பதும் எங்களுடைய இலங்கை அரசியல் ஊடாக அவர்களுக்குத் தெரியும். அவ்வாறு அரசியல் தஞ்சம் கோருபவர்கள் சரியான தகவல்களை ஜேம்னிய அரசுக்கு ஒப்படைத்தால் சரியாக இருக்கிறதா என்பதை அவர்கள் மீளாய்வு செய்துவிட்டு அரசியல் தஞ்சம் கொடுக்கிறார்கள்.


குழுவாகவோ கூட்டாகவோ அல்லது சாதாரணமாக நாட்டிலே நடக்கும் அனர்த்தங்களில் பாதிக்கப்பட்டவர்களுக்கு அங்கு தஞ்சம் கொடுக்கக்கூடாது என ஜேம்னிய வெளிநாட்டவர்கள் சட்டத்தில் இடம்பெற்றிருக்கிற படியால் இப்பொழுது அங்கு அரசியல் தஞ்சம் வேண்டா வெறுப்பாகத்தான் வழங்கப்படுகிறது.

**இலங்கையில் பத்திரிகையாளர்களின் உயிருக்கு போதிய பாதுகாப்பு இல்லை என்கிறீர்கள். அப்படியானால் அவர்களுக்கு அரசியல் தஞ்சம் வழங்குவார்களா?**

ஆம், பத்திரிகையாளர்கள் பலர் இங்கே படுகொலை செய்யப்பட்டுக் கொண்டிருக்கிறார்கள். பத்திரிகையாளர்கள் ஒரு தனிப்பட்ட முறையில் ஏதாவது ஒரு விடயத்தை நிலைநிறுத்தி இலங்கை அரசுக்கு எதிரான சோசலிச அல்லது சமஸ்தி போன்ற விடயங்களை வெளிப்படையாக எழுதி அவர்கள், அரசே அல்லது அரசைச் சார்ந்த அரசியல் கட்சிகளின் உண்மைகளை எழுதும்போது - அந்த உண்மைநிலையை வெளிக்கொண்டு வந்த குற்றத்திற்காக சில நிறுவனங்கள், அரசியல் கட்சிகள் பத்திரிகையாளர்களுக்கு பயமுறுத்தல்களை விடுகின்றனர். படுகொலைகளையும் செய்கிறார்கள் என்பது ஜேம்னிய அரசுக்கு நன்கு தெரியும். இந்த வகையில் பத்திரிகையாளர்கள் அரசியல் தஞ்சத்தை சரியாகக் கேட்கும் பட்சத்தில் அவர்களுக்கு அரசியல் தஞ்சம் வழங்கப்படும். அகதி

அந்தஸ்து நிராகரிக்கப்படுவோர் - சட்டத்தரணிகளை நாடி அவர்கள் மூலமாக நீதிமன்றத்திற்குச் செல்வதற்குரிய வசதிகள் குறித்து ஒருவர் தனக்குரிய அகதி அந்தஸ்து நிராகரிக்கப்பட்ட உடனேயே - அவர் ஒரு சட்டத்தரணியை நாடவேண்டும். ஏனெனில் நீதிமன்றத்திற்குச் செல்வதென்றால் கட்டாயம் ஒரு சட்டத்தரணி வேண்டும்.

சட்டத்தரணிகளில் அதிலும் குறிப்பாக ஜேம்னிய சட்டத்தரணிகளுக்கு இலங்கைத் தமிழர்களுக்கு அகதி அந்தஸ்தைப் பெற்றுக்கொடுப்பதற்கான நுணுக்கமான காரணங்கள் தெரியாது.



குறிப்பாகச் சொன்னால், அதிலும் குறிப்பாக என்னுடைய தலைமையில் அண்மையில் ஒரு வழக்கு நடைபெற்றது.

அச்சுவேலியைச் சேர்ந்த 47 வயதுடைய நீரிழிவு நோயுடைய ஆண் ஒருவர் தனக்கு அகதி அந்தஸ்து மறுக்கப்பட்டுள்ளது. ஆகவே என்னை நாட்டுக்குத் திரும்பி அனுப்புவதற்கு மறுப்புத் தெரிவித்து அதைப் பரிசீலனை செய்து எங்களுடைய சட்ட நிறுவனத்தினூடாக வழக்குத் தாக்கல் செய்தார்.

அந்த வழக்கிலே என்னுடைய வாதம் - அச்சுவேலி மின்சார வசதியில்லாத இடம். குறிப்பிட்ட இந்த வழக்காளி ஒரு நீரிழிவு நோயாளி. இவர் இன்சலின் என்ற ஊசி மருந்தை ஒரு நாளைக்கு இரண்டு தடவை பாவிக்க வேண்டியவர். இந்த இன்சலின் மருந்தின் விலை 20 US டொலர் (இலங்கைப் பெறுமதிக்கு சுமார் 2 ஆயிரம் ரூபா) இந்த மருந்தை ஒருநாளைக்கு காலை, மாலை என இரண்டு தடவைக்கு பாவிக்க வேண்டும். எனவே இந்த இன்சலின் மருந்துக்காக ஒரு நாளைக்கு 4 ஆயிரம் ரூபா இவருக்குத் தேவை.

ஊசியை வாங்குவது மட்டுமல்ல அதை வைத்துப் பாதுகாப்பதற்கு குளிர்சாதனப் பெட்டியும் தேவை. அச்சுவேலியைப் பொறுத்தவரை குளிர்சாதனப் பெட்டி பாவிப்பது சிரமம். இது தவிர ஒரு நாளைக்கு 4 ஆயிரம் ரூபாவுக்கு இன்சலின் மருந்தை வாங்குவது பொருளாதார ரீதியில் அவருக்கு கஷ்டம்.

இந்த நிலையில் இவர் நாட்டுக்குத் திரும்பி அனுப்பப்பட்டால் 47 வயதையுடைய இவர் அங்கு எந்தவித தொழில்வாய்ப்பையும் பெற்றுக்கொள்ள முடியாது. விவசாயம் செய்ய முடியாது. அரசு உத்தியோகம் பார்க்க முடியாது. ஏனெனில் 47 வயதையுடையவருக்கு இலங்கை அரசாங்கத்தால் உத்தியோகம்

வழங்கப்படுவதில்லை.

இவ்வாறான சூழ்நிலையில் குறித்த இந்த வழக்காளி நாட்டுக்குத் திரும்பி அனுப்பப்பட்டால் தொழில் வாய்ப்பு இல்லை. பொருளாதார வளம் இல்லை. இதனால் இன்சலின் மருந்து வாங்க முடியாது. ஜேம்னிய மருத்துவ நிபுணரின் வைத்திய அறிக்கைப்படி 2 நாட்களுக்குத் தொடர்ந்து இவர் இன்சலின் ஊசி மருந்தைப் பாவிக்காது விட்டால் இவர் கோமா நிலைக்குச் செல்லலாம் எனத் தெரிவிக்கப்பட்டிருக்கிறது.

இப்படியான தகவலை நீதிமன்றத்திற்குத் தெரியப்படுத்தி - இவரை இலங்கைக்கு திரும்பி அனுப்ப ஜேம்னிய அரசு முயற்சிப்பது ஒரு ஆயத்தப்படுத்தப்பட்ட கொலையாகவே கருதப்படுவதால் - இவரை நாட்டுக்குத் திரும்பி அனுப்பவேண்டாம் எனக்கோரி வாதிட்டேன். இதனை

**இலங்கையைப் பொறுத்தவரை பத்திரிகையாளர்களுக்குப் போதிய பாதுகாப்பு இல்லை என்பது ஜேம்னிய அரசுக்கு நன்கு தெரியும். இவ்வாறான பத்திரிகையாளர்கள் அரசியல் தஞ்சம் கோரி விண்ணப்பிக்கும் பட்சத்தில் - அவை சரியானவை என்பது உறுதிப்படுத்தப்பட்டால் அவர்களுக்கு அரசியல் தஞ்சம் வழங்கப்படும்.**

ஏற்றுக்கொண்ட நீதிமன்றம் குறித்த நபருக்கு நிரந்தர விசாவை வழங்கியது.

இவ்வாறானதொரு வழக்கின் தீர்ப்பைக் காட்டி சுமார் 3 ஆயிரத்துக்கும் மேற்பட்ட இலங்கைத் தமிழர்கள் நிரந்தர விசா பெற்றுள்ளனர்.

இதில் குறிப்பிடப்பட வேண்டிய விடயம் என்னவென்றால், இலங்கையையும் அச்சுவேலியின் சூழ்நிலையையும் தெரிந்த ஒரு அரசியல் திறனாய்வாளரால் தான் இதைச் சமர்ப்பிக்க முடியும்.

இப்படியான பல சேவைகளை நான் அங்கு செய்துவருகிறேன். அந்தக் காலத்தில் நாம் செய்த அரசியல் திறனாய்வு மிகவும் கஸ்டமானது. ஏனெனில், செம்மணி புதைகுழி விவகார காலப்பகுதியில் இங்கு வந்து உயிரை கையில் பிடித்த வண்ணமே அரசியல் திறனாய்வு மேற்கொள்ள வேண்டியிருந்தது. அப்படிப்பட்ட பத்திரிகை தணிக்கை இருந்த காலப்பகுதியில் ஆயிரக்கணக்கான ஈழ அகதிகள் தஞ்சம் ஐரோப்பிய நாடுகளில் ஏற்றுக் கொள்ளப்பட்டமை குறிப்பிடத்தக்கது.

**அகதி அந்தஸ்து நிராகரிக்கப்பட்ட இலங்கையர்கள் மேன்முறையீடு செய்து அகதி அந்தஸ்து பெற்றுக்கொள்ளும் வாய்ப்புகள் இருக்கிறதா?**

இலங்கை அகதிகள் அரசியல் தஞ்சம் கேட்டு நிராகரிக்கப்பட்டால் அவர்களுக்கு மேன்முறையீடு செய்ய வழக்கம் போலவே சட்டத்தில் இடம் உண்டு.

ஆனால் அந்த மேன்முறையீடு மனிதாபிமான சட்டத்திட்டங்களுக்குட்பட்டதான விசாரிக்கப்படும். தனிப்பட்ட முறையில் ஒருவரது அகதி அந்தஸ்து உரிய காரணத்தால் நிராகரிக்கப்பட்டால் உதாரணமாக பலாலியைச் சேர்ந்த ஒரு

வர் அகதி அந்தஸ்து கேட்டுவிட்டால் அவர் வந்து பலாலி, வசாவிலான் போன்ற சில இடங்கள் உயர் பாதுகாப்பு வலயங்களுக்குள்ளே இருக்கிறது அவர்களால் அங்கே உயிர்வாழ முடியாது அல்லது இயல்பான வாழ்க்கை முறையை நடத்த முடியாது.

அப்படியான சில காரணங்களால் அவர் தனது நாட்டுக்குச் சென்று வாழமுடியாது.

அல்லது அவர் நோயாளியாக இருக்கும் பட்சத்தில் அவர் மனநோயால் பாதிக்கப்பட்டவர், நீரிழிவு நோயால் பாதிக்கப்பட்டவர் அல்லது இயற்கையால் பாதிக்கப்பட்டவரான அவர் இலங்கைக்குச் சென்று இவற்றைக் குணப்படுத்த முடியாது என்பது உறுதிப்படுத்தப்பட்டால் மனிதாபிமான ரீதியில், நாங்கள் நிர்வாக நீதிமன்றங்களுக்கு அவை குறித்து விண்

கொண்டுபோய் வெளியிட்டப் படியால்தான் அன்று புலம் பெயர் நாடுகளில் அரசியல் தஞ்சங்கள் ஏற்றுக் கொள்ளப்பட்டன.

ஏனென்றால், இலங்கையில் அந்தக் காலத்தில் பத்திரிகைத் தணிக்கை இருந்தது குறிப்பாகச் சொன்னால் ஐனாதிபதியிடம் கூட கேள்வி கேட்டார்கள்.

மருதானையில் ஒரு பெண் மணி அதிகாலை 5 மணிக்கு இராணுவத்தால் கற்பழிக்கப்பட்டார் என்றால் அது உங்களுடைய காலத்திலே தானே நடந்தது என்றதை ஒரு தடவை B.B.C யிலே கேட்டார்கள். அதற்குக் கூட அவர் பதில் சொன்னார் என்னுடைய காலத்திலே நடந்ததும் அதற்கான நடவடிக்கைகளை நான் எடுத்திருக்கிறேன் என்று.

அன்றைய நேரம் அந்தச் செய்தியை பத்திரிகையில் வருவதற்கு கூட தணிக்கை செய்யப்பட்டிருந்தது. அந்த நாட்களில் நான் அரசியல் திறனாய்வுகளை மேற்கொண்டு ஊடகங்களுக்கும் அரசியல் நிறுவனங்களுக்கும் எழுதிய பட்டியல் தான் அப்படியான சந்தர்ப்பங்களில் தான் ஐனாதிபதிக்கு தெரிந்தது தங்களுடைய கட்டுப்பாட்டை மீறி ஐரோப்பாவில் இருப்பவர்கள் இங்கு வந்து அரசியல் திறனாய்வுகளை மேற்கொள்கிறார்கள்.

**“அரசியல் தஞ்சம்” என்று ஜேம்னியில் வழங்கப்படுவதற்கு எவ்வாறான வரையறைகளை வைத்துள்ளனர்.**

அரசியல் தஞ்சத்தைப் பொறுத்தவரை மாற்றுக் குழுக்களை அல்லது சாதாரண மக்களா அல்லது அரசியல்வாதிகளா என்பது பற்றியல்ல அரசியல் தஞ்சம் என ஒருவர் ஜேம்னியில் கேட்பதற்கென ஒரு சட்டம் இருக்கிறது.

தனிப்பட்ட ஒருவர் தனிப்பட்ட முறையில் அரசியல் குழுக்களாலோ, இராணுவத்தாலோ விரட்டப்பட்டு அல்லது கொலை செய்யப்பட்டவர்கள் இருந்தால் அதை நிரூபிக்கும் பட்சத்தில் எந்தக் குழுவில் இருந்து வந்தாலும் அவர்களுக்கு அங்கே அரசியல் தஞ்சம் இருக்கிறது.




ஒரு முஸ்லிம் பெண்மணி ஒருவர் வேறு ஒரு சமயத்தைச் சேர்ந்தவரைத் திருமணம் செய்து தன் காரணமாக அவரது சமயத்தைச் சேர்ந்தோரால் அவருக்குக்

**குழுவாகவோ கூட்டாகவோ அல்லது சாதாரணமாக நாட்டிலே நடக்கும் அனர்த்தங்களில் பாதிக்கப்பட்டவர்களுக்கு அங்கு தஞ்சம் கொடுக்கக்கூடாது என ஜேம்னிய வெளிநாட்டவர்கள் சட்டத்தில் இடம்பெற்றிருக்கிறபடியால் இப்பொழுது அங்கு அரசியல் தஞ்சம் வேண்டா வெறுப்பாகத்தான் வழங்கப்படுகிறது.**

நிறுவனங்களும் ஒரு அரசியல் திறனாய்வானரை வைத்திருக்கும் நான் Non Government Organization சட்ட ஆலோசகராக இருக்கிறபடியால், ஜேம்னிய அரசு அரசியல் தணிக்கை செய்த காலகட்டத்தில் அதாவது 1999 ஆம் ஆண்டுகளில் செம்மணிப் புதைகுழி வழக்கு மற்றும் மிருசுவில் கொலை வழக்கு, கிருஷ்நி கொலை வழக்கு, பிந்துலுவெவ கொலை வழக்கு போன்ற எத்தனையோ அரசியல் திறனாய்வுகளை நான் இங்கு வந்து செய்து அவற்றை ஐரோப்பாவிலே

கொலை மிரட்டல் இருக்கும் பட்சத்தில் அவர் ஜேம்னியில் தஞ்சம் கோரினால் அவருக்கு அங்கே சமய ரீதியாக அரசியல் தஞ்சம் கொடுக்கப்படுகிறது. அப்படி சமயரீதியாக, குழு ரீதியாக, அரசியல் ரீதியாக இன்னொரு ஆயுதக்குழுவால் அல்லது அரசால் ஒருவர் தேடப்படுகிறார். அவர் நியாயத்துக்கு அப்பால் அங்கே உயிர்வாழ முடியாது ஒளிநிதிருக்கிறார் என்று இருக்கும் எந்த அரசியல் கட்சியைச் சேர்ந்தவருக்கும் ஜேம்னியில் அரசியல் தஞ்சம் உண்டு.

# சிதிலேக உந்துருளி சிணியின் பயிற்சி நிறைவு நிகழ்வில்...



## ஜெசித்தாரா விடுதி உரிமையாளரின் சடலம் உரிமை கோரப்படாத நிலையில் வைத்தியசாலையில் ஒப்படைப்பு

சண்டிக்குளிப் பகுதியில் உள்ள ஜெசித்தாரா விடுதியிலிருந்து அதன் உரிமையாளர் இறந்த நிலையில் சடலமாக மீட்கப்பட்டு உறவினர்கள் எவரும் உரிமை கோரப்படாத நிலையில் சடலம் யாழ்ப்போதனா வைத்தியசாலையில் வைக்கப்பட்டுள்ளது.

ஜெசித்தாரா என்ற பெயரில் விருந்தினர் விடுதி ஒன்றை நடத்தி வந்த ஜோ.எகட்டன் என்பவரே சடலமாக மீட்கப்பட்ட வராவார்.

கடந்த மாத இறுதியில் மேற்படி விடுதியில் ஆள் நடமாட்டம் இல்லாததை அவதானித்த அயலவர்கள் பொலிஸாருக்குத் தகவல் கொடுத்ததையடுத்து விடுதிக்குச் சென்று பொலிஸார்

பார்வையிட்டபோது அவர் அங்கு உயிரிழந்த நிலையில் சடலமாகக் காணப்பட்டார்.

இதனையடுத்து, சம்பவ இடத்துக்கு சென்ற நீதிவான் ஸ்ரீநிதி நந்தசேகரன் விசாரணைகளை மேற்கொண்டார். மேற்படி நபரின் உடல் அறையொன்றினுள் கதிரையில் இருந்து வீழ்ந்தவாறு காணப்பட்டதாகவும், அவரது மேசையில் தொலைபேசி எண்கள் குறிக்கப்பட்ட குறிப்பேடு ஒன்று காணப்பட்டதாகவும், அண்மையில் இருந்த தொலைபேசியை எடுத்து பேசமுற்பட்ட வேளையே இந்த மரணம் சம்பவித்திருக்கலாம் என்றும், இவரது மரணம் இயற்கை மரணமாக இருக்கலாம் என்றும் சந்தேகிக்கப்படுகிறது.

## நீர்ப் திட்ட கட்ட வேலைகள் இம்மாத இறுதிக்குள் முடிவடையும்

### நிறைவேற்று பொறியியலாளர் தகவல்

வடக்கு - கிழக்கு மாகாண துரித மீள்கட்டமைப்பு (நீர்ப்) திட்டத்தின் கீழ் யாழ்ப்போதனத்தில் மேற்கொள்ளப்பட்ட கட்டட நிர்மாண வேலைகள் இந்த மாத இறுதிக்குள் முடிவடையவிருப்பதாக மாகாண கட்டடங்கள் திணைக்கள நிறைவேற்று பொறியியலாளர் பி. தங்கராஜன் தெரிவித்தார்.

நீர்ப் திட்டத்தின் கீழ் முன்னெடுக்கப்பட்ட 25 கட்டட நிர்மாண வேலைகளில் பெரும்பாலானவை முடிவடைந்துள்ளதாகவும் தெரிவித்த அவர் - தற்போது கரவெட்டி பிரதேச செயலக கட்டட வேலைகளும், சாவகச்சேரி மருத்துவமனையில் சுகாதார வைத்திய அதிகாரி அலுவலக கட்டட வேலைகளும் முடிவடையவிருப்பதாக தெரிவித்தார்.

நீர்ப் திட்டத்தின் கீழ் யாழ்ப்போதனத்தில் மாண்புமிகு நேய சிகிச்சை நிலையக் கட்டட வேலைகள், அதன் மருத்துவக் களஞ்சியம், அரியாலை சனசமூக நிலையம், பருத்தித்துறை ஆதார வைத்தியசாலை சுகாதார வைத்திய அதிகாரி பணிமனை, அவற்கோட்டை சுகாதார வைத்திய அதிகாரி கட்டட வேலை, சங்கானை மருத்துவமனை சுகாதார வைத்திய அதிகாரி பணிமனை உள்ளிட்ட பல கட்டட வேலைத்திட்டங்கள் பூர்த்தி செய்யப்பட்டுள்ளதாகவும் அவர் மேலும் தெரிவித்தார்.

## வடமராட்சி வலய பாடசாலைகளிலிருந்து மாகாணமட்ட போட்டிக்கு தெரிவானோர்!

2005 ஆம் ஆண்டுக்கான யாழ்ப்பாணம் வடமராட்சி வலய பாடசாலைகளுக்கு இடையேயான மெய்வல்லுனர் போட்டிகளில் முதல் இரு இடங்களைப் பெற்ற மாணவர்கள் மாகாணமட்ட போட்டிகளில் பங்குபற்ற தகுதி பெற்றுள்ளனர். வடமராட்சி வலயத்திலிருந்து தெரிவுசெய்யப்பட்ட மாணவர்களின் விபரம் வருமாறு -

11 வயது ஆண்கள் பிரிவில் 100 மீற்றர், 75 மீற்றர் ஓட்டங்களில் எஸ்.கஸ்ரினா (புலோலி கிழக்கு அ.த.க) முறையே 1 ஆம், 2 ஆம் இடங்களைப் பெற்றுள்ளார்.

13 வயதின் கீழ் ஆண்கள் பிரிவில் எஸ்.ஜனகன் (ஹாட்லிக் கல்லூரி) 100 மீற்றர் 1 ஆம் இடம், ஏ.அரிகரன் (நெல்லியடி மத்திய மகா வித்தியாலயம்) நீளம் பாய்தல், 200 மீற்றர் 2 ஆம் இடம், ஆர்.தர்சிகன் (உடுப்பிட்டி அ.மி.க) உயரம் பாய்தல் 2 ஆம் இடம், 4X100 மீற்றர் (நெல்லியடி மத்திய மகா வித்தியாலயம்).

15 வயதின் கீழ் ஆண்கள் பிரிவில் ரி.சகிலன் (ஞானசாரியார் கல்லூரி) 200 மீற்றர் நீளம் என்பவற்றில் 2 ஆம் இடம், ஜி.கஜமுருந்தன் (உடுப்பிட்டி அ.மி.க) 400 மீற்றர் 2 ஆம் இடம், கே.சிந்துஜன் (ஹாட்லிக் கல்லூரி) ஈட்டி எறிதல் 1 ஆம் இடம், வி.கரிகரன் (ஹாட்லிக் கல்லூரி) குண்டு, தட்டு 1 ஆம் இடம், எம்.கனகராஜ் (விக்கனேஸ் வரா கல்லூரி) நீளம் 1 ஆம் இடம்.

17 வயது ஆண்கள் பிரிவில் ஆர்.நிருஷாந்த் (நெல்லியடி மத்திய மகா வித்தியாலயம்) 100 மீற்றர், 200 மீற்றர் 1 ஆம் இடம், ரி.சுகந்தன் (தும்பளை சிவப் பிரகாச வித்தியாலயம்) தடியுன்றிப் பாய்தல் 1 ஆம் இடம், கெ.

விஜிதன் (கொற்றாவத்தை அ.மி.த.க) ஈட்டி 1 ஆம் இடம், ரி.முருந்தன் (ஹாட்லிக் கல்லூரி) ஈட்டி 2 ஆம் இடம்.

19 வயதின் கீழ் ஆண்கள் பிரிவில் கே.முரளிதரன் (நெல்லியடி மத்திய மகா வித்தியாலயம்) 100 மீற்றர், 200 மீற்றர் 2 ஆம் இடம், எஸ்.சிவசுகிர்தன் (ஹாட்லிக் கல்லூரி) நீளம், முப்பாய்தல் 2 ஆம் இடம், எம்.கிருஷாந்த் (தேவரையாளி இந்துக் கல்லூரி), தடியுன்றிப் பாய்தல் 2 ஆம் இடம், ஹாட்லிக் கல்லூரி 4X400 மீற்றர் 2 ஆம் இடம்.

21 வயதின் கீழ் ஆண்கள் பிரிவில் ஜி.குலராஜ் (நெல்லியடி மத்திய மகா வித்தியாலயம்) 100 மீற்றர் 2 ஆம் இடம், ரி.ஜெயந்தன் (நெல்லியடி மத்திய மகா வித்தியாலயம்) 800 மீற்றர், 1500 மீற்றர் 1 ஆம் இடம், ஆர்.சிறிகரன் (வேலாயுத மத்திய மகா வித்தியாலயம்) 5000 மீற்றர் 2 ஆம் இடம், கே.கபிலன் (ஹாட்லிக் கல்லூரி) 110 மீற்றர் தடை 2 ஆம் இடம், கே.சிவகணேசன் (ஹாட்லிக் கல்லூரி) குண்டெறிதல் 1 ஆம் இடம், ரி.கிருபாகரன் (ஹாட்லிக் கல்லூரி) தட்டு 1 ஆம் இடம், குண்டு 2 ஆம் இடம், எஸ்.கௌரிசங்கர் (ஹாட்லிக் கல்லூரி) ஈட்டி 1 ஆம் இடம், வை.லலிக்குமார் (ஹாட்லிக் கல்லூரி) தடியுன்றிப் பாய்தல் 2 ஆம் இடம், நெல்லியடி மத்திய மகா வித்தியாலயம் 4X400 மீற்றர் 1 ஆம் இடம், 4X100 மீற்றர் 2 ஆம் இடம்.

11 வயதின் கீழ் பெண்கள் பிரிவில் ஏ.மேரிஜனனி (அல்வாய் வட ஆர்.சி உயரம் 1 ஆம் இடம்)

13 வயதின் கீழ் பெண்கள் பிரிவில் ஆர்.சகானா (உடுப்பிட்டி மகளிர் கல்லூரி) உயரம் 2 ஆம் இடம், எம். மதுரா (வல்வை சிவகுரு) நீளம் பாய்தல் 2 ஆம் இடம்.

15 வயது பெண்கள் பிரிவில் எஸ்.பகீரதி (மெதடிஸ்த பெண்கள் உயர் பாடசாலை) 100 மீற்றர் 2 ஆம் இடம், வை.தீபிகா (வட இந்து மகளிர் கல்லூரி) நீளம் 2 ஆம் இடம், சி.பகீரதி (வட இந்து மகளிர் கல்லூரி) தட்டு 1 ஆம் இடம், சி.ஜானசி (வட இந்து மகளிர் கல்லூரி), 100 மீற்றர் தடை 2 ஆம் இடம் (மெதடிஸ்த பெண்கள் உயர் பாடசாலை 4X100 மீற்றர் 2 ஆம் இடம்).

17 வயது பெண்கள் பிரிவில் ஆர்.ரொசானி (வட இந்து மகளிர் கல்லூரி), 1500 மீற்றர் 2 ஆம் இடம், ஆர்.திவிசா (உடுப்பிட்டி மகளிர் கல்லூரி) தட்டு 2 ஆம் இடம்.

19 வயது பெண்கள் பிரிவில் எஸ்.குமுதினி (வட இந்து மகளிர் கல்லூரி), 400 மீற்றர், உயரம் 2 ஆம் இடம், ஆர்.அகல்யா (மெதடிஸ்த பெண்கள் உயர் பாடசாலை), 400 மீற்றர் தடை 2 ஆம் இடம்.

21 வயது பெண்கள் பிரிவில் எம்.மேரி அனுசியா (மெதடிஸ்த பெண்கள் உயர் பாடசாலை), 100 மீற்றர் 1 ஆம் இடம், 200 மீற்றர் 2 ஆம் இடம், எஸ்.சோபனா (உடுப்பிட்டி மகளிர் கல்லூரி) 100 மீற்றர் தடை 2 ஆம் இடம்.

மேற்குறிப்பிட்ட மாணவர்கள் மாகாணமட்ட போட்டியில் பங்குபற்ற தகுதியுடையவர்கள் எனவும் வடமராட்சி வலய உடற்கல்வி உதவிப் பணிப்பாளர் வே.வல்லிபுரம் தெரிவித்தார். (12)

# நமது ஈழநாடு

The Namathu Eezhanadu

The Leading Daily of Tamils' Homeland

## விடுதலைப் புலிகள் ஏடு இன்று வெளிவருகிறது!

கிளிநொச்சி - தமிழீழ விடுதலைப் புலிகளின் அதிகாரபூர்வ ஏடான விடுதலைப் புலிகள் பத்திரிகையின் ஆனி மாதத்திற்குரிய 124 ஆவது குரல் - வெவ்விதத்தில் புலிகள் மீதான தாக்குதல் சிங்களப் படைகளின் துரோகச் செயல் என்ற முகப்புச் செய்தியுடன் இன்று வெளிவருகிறது.

உடன்பாட்டைச் செயற்படுத்த சர்வதேச சமூகம் முன்வரவேண்டும் எனச் சொல்லும் ஆசிரியர் தலையங்கத்துடன் வரும் இந்த ஏடு - க.வே.பாலசுமாரன் எழுதிய நடுவிய கணங்கள் என்ற அரசியல் கட்டுரையும், புலிகளின் அரசியற் சமூக சமாதான கால இழப்புக்களும், ஆறு மாதத்தின் பின் யாருக்காக வந்தது பொதுக்கட்டமைப்பு?, உரிமையின் பொருட்டற்ற சனாமிக்கட்டமைப்பும் இறைமை பற்றிய கூக்குரலும் போன்ற அரசியல் கட்டுரைகளுடன் -

தமிழர் தாயகத்தைத் துண்டாக்கும் சிங்களக் குடியேற்றங்கள் என்ற தமிழர் தாயகத்தின் தொடர்ச்சியை துண்டாட விளையும் குடியேற்றங்கள் பற்றிய தொடர் கட்டுரையின் திருமலை நகரக் குடியேற்றங்கள் பகுதியும், கலாநிதி க.சோமசுந்தரன் எழுதிய புத்தர் சிலையும் தமிழீழ மண்பறிப்பும் என்ற

கட்டுரையையும் தாங்கி இந்த ஏடு வருகிறது.

மற்றும் உரைக்களம், விழுதுகள், போராடிகளின் படைப்புக்களையும் வழமையான அம்சங்களையும் தாங்கி இந்த ஏடு வெளிவருகிறது.

### 3 துணைப்படை வீரர்கள் வீரச்சாவு

யாழ்ப்பாணம் - 14.07.1994 அன்று இராணுவத்தின் பதுங்கித் தாக்குதலின் போது தமிழீழ தேசிய துணைப்படை வீரர்களான தங்கத்துரைராஜா (தங்கபுரம் - பள்ளிக்கட்டையூர்), 17.12.1993 அன்று இராணுவத்தினர் தோப்புப் பகுதியில் பதுங்கித் தாக்கியபோது சோமசுந்தரம் திருச்செல்வம் - செல்வன் (பள்ளிக்கட்டையூர்), 11.09.1994 அன்று கஜமுந்தன் குளத்தில் வைத்து இராணுவத்தினரின் தாக்குதலின் போது தங்கராசா விஜயசுந்தரம் - அழகன் (4 ஆம் வட்டாரம் - கடடையூர்) - சான் - மூதூர்) ஆகியோர் வீரச்சாவடைந்துள்ளதாக விடுதலைப் புலிகள் அறிவித்துள்ளனர்.

### படையினரின்...

பட்டு அரவது வீட்டில் தற்போது அஞ்சலிக்காக வைக்கப்பட்டுள்ளது.

இன்று பிற்பகல் 3.30 மணியளவில் அவரது இல்லத்தில் இருந்து எடுத்துச் செல்லப்படும் சடலம், குருநகர் சந்திக்கு அண்மையாகவுள்ள பொது இடமொன்றில் வைத்து அஞ்சலி செலுத்தப்பட்ட பின்னர் ஊர்வலமாக மரியாதையை பேரவையுக்கு எடுத்துச் செல்லப்பட்டு, அங்கு மேற்படி இளைஞனின் ஆத்ம இளைப்பாற்றிக்காக தீர்ப்பளி ஒப்புக்கொடுக்கப்படும்.

அங்கிருந்து ஊர்வலமாக சடலம் எடுத்து வரப்பட்டு குருநகர் புனித மரியாதையை சேமக்காலையில் நல்லடக்கம் செய்யப்பட்டுள்ளது.

இறுதிச்சடங்கு நடைபெறவுள்ள இன்றைய தினத்தில் குருநகரில்

படையினருக்கு எதிரான பாரிய போராட்டம் ஒன்றும் நடத்தப்படவுள்ளது.

மீனவர்கள் பயன்படுத்தும் பாதைகளில் உள்ள முடகம்பி வேலிகள், மின்சார வேலிகளால் அடைந்து வரும் சிரமங்களைக் கண்டித்தும் -

கடந்தொழிபாளர்கள் மீது அதிகரித்துவரும் இறுக்கமான நடைமுறைகளை உடன் அகற்றக்கோரியும் குருநகர் இறங்குதலை முன்பாக எதிர்ப்புப் போராட்டம் நடைபெறவுள்ளது.

இந்தப் போராட்டத்துக்கான ஏற்பாடுகளை கடந்தொழிபாளர் சங்கம் மேற்கொண்டிருக்கின்ற அதேவேளை - பல்வேறு பொது அமைப்புக்களும் அதற்கு ஆதரவு தெரிவித்திருப்பது குறிப்பிடத்தக்கது.

### உணர்வெழுச்சியுடன்...

வடமராட்சியில் நெல்லியடி மத்திய மகாவித்தியாலயத்திலும், தீவகத்தில் புளியங்கூட்டிலும் பொதுக்கூட்டமும், கலை நிகழ்வுகளும் இடம்பெறவுள்ளன.

அதேவேளை, கரும்புலிகளின் உருவப்படங்கள் தாங்கிய ஊர்தி பவனி யாழ். நல்லூர் கோட்டங்களிலும், தென்மராட்சி கோட்டங்களிலும் இன்று முதல் இடம்பெறவுள்ளன.

இதேவேளை, கரும்புலிகளை நினைவுகூரும் வகையில் கோட்ட ரீதியாக நினைவுப் பந்தல்கள், வளைவுகள், பதாகைகள் அமைத்து எழுச்சிப் பிரகடனப்படுத்தும் ஏற்பாடுகளை யாழ். மாவட்ட தேசிய எழுச்சிப் பேரவை மேற்கொண்டிருக்கிறது.

சிப் பிரகடனப்படுத்தும் ஏற்பாடுகளை யாழ். மாவட்ட தேசிய எழுச்சிப் பேரவை மேற்கொண்டிருக்கிறது.

ஒவ்வொரு வீட்டிலும் கரும்புலிகளின் திருவுருவப் படங்களை வைத்து வீரவணக்கம் செலுத்தும்படி யாழ். மாவட்ட தேசிய எழுச்சிப் பேரவை வேண்டுகோள் விடுத்துள்ளது.

அத்துடன் நாளை தினம் கோட்ட ரீதியாக நடைபெறவுள்ள கரும்புலிகள் நாள் எழுச்சி நிகழ்வுகளில் கலந்துகொள்ளுமாறும் தேசிய எழுச்சிப் பேரவை கேட்டுக்கொண்டுள்ளது.

### ஜனாதிபதி சந்திரிகா...

வெவ்விதத்தில் விடுதலைப் புலிகளின் தொடரணி மீதான தாக்குதல் நடைபெற்றதால், தமிழீழ விடுதலைப் புலிகள் காலக்கெடு விதித்துள்ள இந்தச் சூழலில், தயா சந்திரிகையை உடனடியாக நாடு திரும்புமாறு ஜனாதிபதி சந்திரிகா உத்தரவிட்டார்.

இன்று கொழும்பு திரும்பத் திட்டமிட்டிருந்த தயா சந்திரிகை நேற்றுமுன்தினம் திரும்பிவிட்டார். ஜனாதிபதி சந்திரிகாவால் கிழக்குப் பிராந்திய கடற்படைத் தளபதியாக நியமிக்கப்பட்ட வசந்த கர்ணன்கொட, இன்று முதல் பொறுப்பேற்கவுள்ளார். அவர் திருகோணமலை மாவட்ட படைப்பினர் மற்றும் பொலிஸாரின் ஒருங்கிணைப்பாளராகவும் நியமிக்கப்பட்டுள்ளார்.

இதில் அதிருப்தியடைந்த தயா சந்திரிகை, இதுவரை ஜனாதிபதியின் உத்தரவை நடைமுறைப்படுத்த எந்த நடவடிக்கையும் மேற்கொள்ளவில்லையென்று கூறப்படுகிறது.

அதேநேரத்தில், தயா சந்திரிகையின்

பல்வேறு நடவடிக்கைகளால் ஜனாதிபதி சந்திரிகாவைப்போல் கடற்படையின் மூத்த அதிகாரிகளும், படைப்பினர் வினரும் கூட கடுமையான நடவடிக்கைக்குப் பதாகைத் தெரிவிக்கிறது.

அவருக்கு அடுத்தநிலை அதிகாரிகளை புறந்தள்ளுவதில் தொடர்ந்து அவதானமாக இருக்கும் கடற்படைத் தளபதிகள் - ஓகஸ்ட் 31வரை - தயா சந்திரிகை ஓய்வுபெறும்வரை பொறுத்துக் கொள்ளும் நிலையில் உள்ளனர்.

அதேவேளை - தயா சந்திரிகை இராணுவ அதிகாரிகளிடையே அதிக வெளிநாட்டுப் பயணங்களை மேற்கொண்டவர் என்றும் அதிகாரிகள் அண்மையில் நடந்ததொரு நிகழ்வையும் எடுத்துக்காட்டுகின்றனர்.

அமெரிக்காவில் ஓகஸ்ட் 24 முதல் 26 வரை ஆசிய பசிபிக் நாடுகளின் பாதுகாப்புத் தொடர்பான மாநாடு நடைபெறவுள்ளது. இது தொடர்பாக இலங்கை சார்பில் யார் பங்கேற்குள்ளனர் என்று அமெரிக்கத் தூதரகம்

## முஸ்லிம்களின் பிரச்சினைகளை தீர்க்க 27 பேர் கொண்ட குழு அமைப்பு!

யாழ்ப்பாணம் - யாழ். மாவட்டத்தில் மீளக் குடியேறியுள்ள முஸ்லிம் மக்கள் எதிர்நோக்கும் பிரச்சினைகளை குறித்து ஆராய்வதற்கான கூட்டம் யாழ். ஒஸ்மானியா கல்லூரியில் நேற்று பிற்பகல் 5 மணியளவில் இடம்பெற்றது. மக்கள் பணிமனைத் தலைவர் மௌலவி சுபியான் தலைமையில் இடம்பெற்ற இந்தக் கூட்டத்தில் பெருமளவு முஸ்லிம் மக்கள் கலந்து கொண்டனர்.

இந்தக் கூட்டத்தில் யாழ். மாவட்ட அரசியற் துறையின் ஊடக இணைப்பாளர் இமையவனும், யாழ். மாவட்ட நாடாளுமன்ற உறுப்பினர் சிவநேசனும் கலந்துகொண்டனர்.

மீளக் குடியேறியுள்ள முஸ்லிம் மக்களது பிரச்சினைகளை குறித்து ஆராய்வதற்கும், தீர்வுகள் கண்டு நடைமுறைப்படுத்துவதற்குமான குழு தெரிவுசெய்யப்பட்டது.

இந்தக் குழுவில் வக்பு சபையால்

### எந்தக்...

இதேவேளை - எந்தக் கணத்திலும் போர் வெடிக்கலாம். எனவே, அதனை எதிர்கொள்வதற்கு படையினர் தயாராக இருக்க வேண்டுமென இலங்கை இராணுவத்தின் பொறியியல் சேவைப் பிரிவின் தலைமை அதிகாரியான மேஜர் ஜெனரல் வஜிரவிய குணவர்த்தன படைப்பினரிடம் வேண்டுகோள் விடுத்துள்ளார்.

எம்பிலிப்பிட்டிய இராணுவ பயிற்சி கூடத்தில் பயிற்சியினை முடித்து வெளியேறிய படையினர் மத்தியில் உரையாற்றும்போதே அவர் இவ்வாறு தெரிவித்தார்.

அங்கு அவர் தனதுரையில் - தேர்தல் மூலம் தெரிவு செய்யப்பட அரசாங்கமொன்றைப் பாதுகாக்க வேண்டியது படையினரின் கடமையாகும். தற்போதைய சமாதான காலத்திலும் விடுதலைப் புலிகள் வன்முறைகளில் ஈடுபட்டு வருகின்றனர். இது சமாதான காலத்துக்கு நல்லதொரு சூழ்நிலையாகப் படவில்லை. எனவே - எந்தவொரு சூழ்நிலையையும் எதிர்கொள்வதற்குச் சகல படையினரும் தயார் நிலையில் இருக்கவேண்டுமென அவர் தெரிவித்தார்.

இதேபோல படையினருக்கு உற்சாகமூட்டும் - போர் வெறியூட்டும் உரைகளைச் சீரேற்பட படையினரின் கள் நிகழ்த்திவருவதாகவும் கொழும்புத் தகவல்கள் மேலும் தெரிவித்தன.

### சித்த...

தாக்குதலில் அவருடைய உடல், உள்நலத்திற்கு பாரதூரமான தாக்கம் ஏற்பட்டு விடுதலைப் புலிகளுடன் பொதுக்கூட்டமைப்பை ஏற்படுத்தியுள்ளார்.

அவரது இவ்வாறான செயற்பாட்டைப் போன்று மகாநாயக்கர்களுக்கு அபகீர்த்தியை ஏற்படுத்தும் வகையில் அறிக்கைகள் வெளியிடுவதனை பார்த்தால் அவர் சிறந்த உள்நலத்துடன் செயற்படவில்லை என்பதனையே எடுத்துக்காட்டுகின்றன.

எனவே ஜனாதிபதிக்கெதிராக குற்றவியல் பிரேரணையை கொண்டுவருவதற்கான வரைபினை மேற்படி இரண்டு கட்சிகளும் தயாரித்து வருவதாக அந்தச் செய்தியில் மேலும் தெரிவிக்கப்பட்டுள்ளது. (தே)

அங்கீகரிக்கப்பட்ட பள்ளிவாசல்களின் நிர்வாகத்திலிருந்தும், முஸ்லிம் மக்கள் வாழுகின்ற பகுதிகளில் இருந்து பிரதிநிதிகளும், ஜமீயத் உமமா சபை உறுப்பினர்களும், நாடாளுமன்ற

உறுப்பினர்கள் சிவநேசன், பத்மினி சிதம்பரநாதன், சிவாஜிவிங்கம் ஆகியோருடன் யாழ். மாவட்ட அரசியற் துறை சார்பில் இரு பிரதிநிதிகளும் மொத்தம் 27 பேர் இடம்பெறும்.

## வீரவணக்கக் கூட்டமும் நினைவுக்கல் திரைநக்கமும்!

யாழ்ப்பாணம் - கடந்த 03.04.1996 அன்று வடலியடைப்பு - அரசுப்பீட இராணுவத்தினருடனான நேரடி மோதலின் போது வீரச்சாவைத் தழுவிக்கொண்ட கப்டன் நித்தியா (தங்கராசா சாரதா - கீரிமலை வீதி - சித்தங்கோணை) என்ற மாவீரரின் நினைவுக்கல் - கோப்பாய் துயிலுமில்லத்தில் நடைபெற்றது.

இந்த மாவீரரின் திருவுருவப்படம் நேற்று பிற்பகல் 3.30 மணியளவில் கோப்பாய் மாவீரர் துயிலும் இல்ல மாவீரர் நினைவுமண்டபத்தில் வைக்கப்பட்டு - நீர்வேலி பிரதேச அரசியற் துறைப் பொறுப்பாளர் செம்பருதி

தலைமையில் வீரவணக்க நிகழ்வு நடைபெற்றது.

மாவீரர் திருவுருவப்படத்துக்கான ஈகச்சுடரை தாயார் ஏற்றிவைக்க - சகோதரர் மலர்மாலை அணிவித்தார். தொடர்ந்து வீரவணக்க உரையை சங்கானை பிரதேச அரசியற் துறைப் பொறுப்பாளர் அன்பு நிகழ்த்தினார். அடுத்து மலர்வணக்கத்தை வலிகாமம் பிரதேச அரசியற் துறைப் பொறுப்பாளர் இளம்பிறை ஆரம்பித்து வைத்தார்.

மாவீரரது நினைவுக்கல்லை பெற்றோர் திரைநக்கம் செய்துவைத்தனர். இந்த நிகழ்வில் பொதுமக்களும், போராடிகளும் கலந்துகொண்டனர்.

## மரண அறிவித்தல்கள்



### சபாபதி செல்லத்தம்பி (இளைப்பாறிய இலிகித்)

மீனாட்சியம்மன் கோவில்லடி சங்கத்தானை, சாவகச்சேரியைச் சேர்ந்த இளைப்பாறிய இலிகித் சபாபதி செல்லத்தம்பி அவர்கள் 01.07.2005 அன்று காலமானார். இவர் திரு.சபாபதி செல்லமுத்து தம்பதியினரின் மகனும், காலஞ்சென்ற திருமதி புள்பராசம் அவர்களின் அன்புக்கணவருமாவார்.

செல்லத்தம்பி, செல்வவிக்னேஸ்வரன் (பிரதி அபிதர் - கம்பளை), செல்வமுருகானந்தம் (Solicitor - லண்டன்), செல்வக்கதிர்மலை (B.Sc Agree - லண்டன்) செல்வவேலாயுதம் (அமெரிக்கா), செல்வக்கமலாசினி, செல்வக்கலியுகவரதன் (Bio medical scientist - லண்டன்), செல்வச்சிவநாயகி (ஜேர்மனி) ஆகியோரின் அன்புத் தந்தையும், ஜெ.பவானந்தசிவம், (Civil engineer - building contractor, Colombo), வசந்தமலர் (ஆசிரியை - பெண்கள் உயர்தரப் பாடசாலை - கண்டி, சுருணா (Medical labo ratory), Scientific officer - லண்டன்), துஷிதா (அமெரிக்கா), பாஸ்கர் சிங்கம் (Action faim - யாழ்ப்பாணம்), சூரியகுமார் (ஜேர்மனி) ஆகியோரின் அன்பு மாமனாரும் ஜெகரூபி (விவங்கு மருத்துவப்பீடம் - பேராதனை பல்கலைக்கழகம்), ஜெகமாலினி (மருத்துவப்பீடம் - யாழ். பல்கலைக்கழகம்), ஜெகசுதா (விவசாயக் கல்லூரி - குண்டகசாலை), ஜெகவனிதா, ஜனனி, ஜனகன், புண்ணியா, கபிலன், விதுஷா, ரெஷான், அஜிலா, அன்பரசன், அக்சன், தனஞ்செயன், துர்க்கா ஆகியோரின் அன்புப் பேரனுமாவார்.

அன்னாரின் ஈகச்சிவியைக் நாளை 05.07.2005 செவ்வாய்க்கிழமை முற்பகல் 11.00 மணியளவில் அன்னாரின் இல்லத்தில் நடைபெற்று சாவகச்சேரி கண்ணாடிப்பிட்டி இந்து மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

'செல்லத்தம்பி', மீனாட்சியம்மன் கோவில்லடி, சங்கத்தானை, சாவகச்சேரி. (1969) தகவல் பிள்ளைகள்

## திருமதி கருணாநிதி சியாமளா



யாழ்.வேளாதோப்பு கல்வியங்காட்டை நிரந்தர வதிவிடமாகவும், வவுனியா உக்குளான்குளத்தை தற்காலிக முகவரியாகவும் கொண்ட திருமதி கருணாநிதி சியாமளா அவர்கள் 02.07.2005 அன்று காலமானார். அன்னார் கருணாநிதி அவர்களின் அன்பு மனைவியும், அபிசித், டிப்சித், சந்தோசலா ஆகியோரின் பாசபிசு தாயாரும், காலஞ்சென்ற சண்முகலிங்கம் இராசமணி அவர்களின் அன்பு மகளும், காலஞ்சென்றவர்களான பத்மநாதன் அன்னலட்சுமி ஆகியோரின் மருமகளும், நிர்மலாவின் (சுவின்) சகோதரியும், அலெக்சான்டரின் மைத்துனியும், அனூப் (சுவின்), ஓனலா (சுவின்), காட்சிதன் (சுவின்) ஆகியோரின் சிறிய தாயாரும், திருமதி மாதவமேனன் இந்திராணி (டென்மார்க்), திருமதி இராசரட்ணம் சிவராணி (மக்கள் வங்கி, சாவகச்சேரி), திருமதி ஜெனகன் பத்மராணி (தெஹிவளை), திருமதி அருள்முருகன் ராஜராணி (இணுவில்), திரு கர்ணாகரன் (டோகர்), திரு திருமதி கர்ணலோன் (டென்மார்க்) ஆகியோரின் பெற்றாமகளும், திருமதி புள்பராணி (சுவின்), செல்வராணி (கனடா), சிவலிங்கம் (கல்வியங்காடு) ஆகியோரின் மருமகளும் மயூரனின் அன்புச் சகோதரியும், ஸ்ரீசெந்திரா (டென்மார்க்), கஜகிருஸ்ணி (டென்மார்க்), செந்தில்ராஜ் (H.N.B - யாழ்ப்பாணம்), திருமதி கிருஸ்ணதாசன் ஜனனி, பகலோன் (தெஹிவளை), அமலி (தெஹிவளை), சபேசன், வயிரா, தேனுஜா ஆகியோரின் மாமியாரும், அபிஷேக் (டென்மார்க்), இஸ்வினி (டென்மார்க்) ஆகியோரின் பெரியம்மாவும் ஆவார்.

அன்னாரின் இறுதிச் சிவியை இன்று (04.07.2005) திங்கட்கிழமை முற்பகல் 4 மணியளவில் அன்னாரின் இல்லத்தில் நடைபெற்று பூதவுடல் செம்மணி இந்து மயானத்தில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

புதிய செம்மணி வீதி, வேளாதோப்பு, கல்வியங்காடு. (1970) தகவல் குடும்பத்தினர்.